
श्रीसरस्वतीविग्रहम्‌-देशिकाचार्यचिरचितः 


श्रीभाष्यपरिष्कारः 


सम्पादकः 
Sto ना० Io शीकृष्णताताचायंः 
उपाचार्यः, न्यायविभागे 


सदाशिवकेन्द्रीयसंस्कृतविद्यापीठस्य 
पुरी 





वाराणस्याम्‌ 


२०४६ तमे avant १९११ तमे शकाब्दे १९८९ तसे छ स्ताब्दै 


अनुसन्धानेश्रैकाशैनपर्यवेक्षकः-- 
निदेशकः, अनुसन्धान-संस्थानस्य 
सम्पूर्णानन्द-संस्कृत-विश्‍वविद्याल्ये 
वाराणसी | 


प्रकाशक 

gio हरिश्चन्द्रमणित्रिपाठी 
प्रकाशनाधिकारी, 
सम्पुर्णानन्द-संस्कृत-विश्वविद्यालयस्य 
बाराणसी-२२१ ००२, 


प्रासिस्थानमु-- 

विक्रय-विभाग 9 
सम्पूर्णानन्द-संस्कृत-विश्वविद्यालयस्य 
वाराणसी-२२१ ००२ 


प्रथमं संस्करणम्‌, ५०० प्रतिरूपाणि 
मूल्यम्‌--६=०० रूप्यकाणि 


भुंद्रकः-- 
विजय-प्रेस, 
सरसौली, 
षाराणसी॥, 


प्रस्तावना 
॥ stna भीनिवासपरन्नह्मणे नमः u 
N श्रीमते रामानुजाय नम: ॥ 
लक्ष्मोहयाननं वन्दे सर्घवागथंसिद्धिदम्‌ । 
यत्कृपालेशमाश्रेण भितज्ञोऽपि बुधायते n 
पदवाक्यप्रमाणादिपारावारविहारिणं । 
विग्रहुदेशिकार्याय महते गुरवे नमः॥ 
वन्देऽहं देवनाथायं शतक्रतुकुलोद्भवस्‌ | 
रामानुजायंसिद्ान्तभास्करं गुदपुङ्गवस्‌ ॥ 
इह खलु जन्मप्राप्तवद्धिस्सर्वरपि पुरुषः जन्मसफलतायै तत्त्वहितपुरुषार्थं- 
विषयकं प्रमारूपं ज्ञानमवष्यमजँनीयम्‌ । तत्र च वेदान्तपदवाच्या उपनिषद 
एवासाधारणसाधनतो प्राप्नुवन्ति | उपनिषदामर्थाइच समुकितन्यायसाहाय्यं विना 
न निर्णेतुं शक्या इति तदर्थनिणंयोपयिकन्यायनिबन्धनरूपाणि ब्रह्मसूत्राणि 
प्रणिबाय भगवान्‌ बादरायणः। सत्यामप्यस्यां ब्रह्ममीमांसापरपर्यायां ब्रह्मसूत्रा- 
ख्यायामितिकतंव्यतायां व्याख्यातृणां मतिगतिभेदेन मतभेदाः विविधा; प्रादुर- 
भूवच्‌ I तथाहि केचित्‌ चिदचिदीइवरात्मकतया स्थिते तत्त्वत्रये चिदाख्यस्य जीव- 
स्येश्वरेणानन्यत्वमचितो जडप्रप चस्य मिथ्यात्वंचा तिष्ठमाना अद्वैतमेव शास्त्रप्रमे- 
यमिति प्रतिपन्नाः शंकरादयः I अन्ये भास्करादयो भेदाभेदवादमा तिष्ठन्ते | 


यादवप्रकाशादयस्तु परं ब्रह्म व चिदचिदीश्वरात्मना परिणमतीति qar- 
न्तरमुपक्षिपन्ति I श्रीभगवद्रामानुजाचार्या स्तदनुसारिणश्व जीवजडप्रपश्चपरमात्म- 
रूपाणि चिदचिदीश्वरापराभिधानि त्रीणि तत्त्वानि तेषां परस्परभेदः्च पारमाथि- 
कमभ्युपगच्छन्तः चिदचितोः नियमेनेश्वरधारयेत्वेश्चरनियाम्यत्वेश्चरशेषत्वर्पेश्चर- 
शरीरत्वं सप्रमाणं निरूपयन्तः अत एवाभ्यां द्वाभ्यां चिदचिद्चां सर्वास्ववस्थासु 
स्वापृथक्सिद्धत्वरूपस्वविशेषणत्वेनेव वत्तंमानाभ्यां विशिष्ट Sax एक तत्त्व मित्यु- 
पपादयन्तः एवंसत्येवैकत्ववादिन्यः पृथक्त्ववादिन्यः ईश्वरस्य सर्वात्मत्ववा दिन्यः 
इतीमाः सर्वाः श्रृतयस्समञ्जसा भवन्तीति प्रदशंयन्ति। विशिष्टस्य एकत्वादेव 
विशिष्टाद्वैतमिति शब्दप्रयोगः | 

तदिह विशिष्टाद्वतसिद्धान्तस्थापकः श्रीभगवदुरामानुजाचा्येः) "gar 


क्षराणि व्यास्यास्यन्ते” इति स्वप्रतिज्ञानुरोघेन प्रतिसूत्रं परयोजनासु अनुपपत्तिः 


१, श्री० भा० पृ० ७८। 


(२) 


परिशीलनपूवंकं aida अथंमुपपाद्य गम्भीरपदन्याससैल्या ब्रह्मसूत्राणां . 


व्याख्यानरूपं श्रीभाष्यमनुगृहीतमिति विद्वद्भिस्सर्वेरपि विदितमेव । श्री भाष्य- 
स्याप्यपि गम्भीरत्वात्‌ तस्य अक्लेशेन यथावदर्थबोधाय श्रीभगवदरामानुजाचार्या- 
नन्तरकाछिकाः श्रुतप्रकाशिकाचार्याद्यनेकाचायेसावंभोमा: व्याख्यानानुव्याख्यानानि 
व्यरचयन I तत्र श्रीभाष्यस्य साक्षाद्वघाख्यानरूपाणि कानिचित्‌ श्रुतप्रकाशिका 
श्रतप्रदीपिकातत्वटीकादीनि | कानिचिच्च भावप्रकाशादीनि व्याख्यानव्याख्याः 
नात्मकानीति स्पष्टम्‌ । तेषु विद्वन्मूधंन्येः बंगीशवंशतिलकैः श्रीसरस्वतीविग्रहं- 
देशिकाचार्य: विरचितं श्रीभाष्यपरिष्कारनामकं साक्षाद्याख्यानमप्यन्यतमस्‌ 


प्रकृतव्याख्याकारपरिचयः 


प्रकृतव्याख्यारचयितारः वङ्जीशवंशतिलकाः विंशत्यब्दे समधीतसकल- 
विद्याःसकलशास्त्रपा रंगताःन्यायादिशास्त्रेषु अनेकग्रन्थनिर्मातारः विशिष्य तक- 
शास्त्रे 
कणादो गौतमो वाऽयं विग्नहंदेशिकस्सुघीः । 
इति स्तुबन्ति बहुधा सबं एव få ताकिकाः ॥। 
इत्युक्तरीत्या प्रगहभपाण्डित्योपेताः तिरुपतिसमीपस्थतिरुच्चान्रक्षेत्र लब्धजन्मानः 
प्रसिद्धाः । “नाथोपज्ञं प्रवृत्त ?मिति प्रसिद्धनाथमुनिकुछोत्पन्नानां सवंक्यास्त्रेषु 
अनितरसाधारणवेदुष्यर्पारिपूर्णानां - 
आदो नाथमुनिप्रभावमहिते दीप्तान्तरे सत्कुले । 
्ोमद्यामुनयोगिवर्यकुरकाधी शादिभिर्वे शिकः ॥ 
संसारानलदह्यमानजनतासंजोवनायोदितः । 
जीयादण्णयदेशिकोऽपरतनुः stara हयास्यो हरिः॥ 


_ ह्येवं रीत्या तपोबलेन प्रत्यक्षीकृतहयग्रीवानां agfa तदुपासकानां 
तिरुमल agdavdag नावल्पाक्कं श्रीमदण्णयतातयार्यमहादेशिकानां प्रमुख- 
शिष्याः जामातरश्चासन्‌। एते कदाचित्‌ विजयनगरराज्ञा प्रवतितसभायां वाक्यार्थ- 
करणार्थं गतवन्तस्तत्र चेतेषां वाक्यार्थवेखरीं पाण्डित्यञ्च दुष्ट्वा नितरां परिवुष्टा- 
विद्वांसो राजानश्च एषः सरस्वत्या अपरविग्रहावताररूप इत्युद्घोषयांबभूव॒ः | 
तत आरभ्येताच्‌ सरस्वतीविग्रहुं देशिकाचायं--इत्याह्वयन्ति स्म | 

एतेश्‍्शास्त्रेषु बहवो ग्रन्था निमिता इति gadi परन्तु इदानीं द्वित्रा ग्रन्थ 
एवोपलभ्यन्ते I तत्रापि केचिदसंपूर्णाइति महद्दीर्भाग्यं पतर ह च्‌ | 

(१) यज्ञोपवीत तत्त्वनिणंय: ( धमं शास्त्रे ) 

(२) व्युत्पत्तिवादटिप्पणी ( अभेदान्वयबोधनिरूपणान्ता ) 





नचा 


(3) 


(3) श्रीभाष्यपरिष्कार इति । 

अस्मिश्च परिष्कारे प्रायशः श्रृतप्रकाशिकाद्युक्तरीत्यैव भाष्याथंनिणंयो 
दृश्यते । परन्तु यत्र श्रुतप्रकाशिकायां संक्षेपेण विषयविशेषाः प्रतिपादिताः तादुश- 
स्थलेषु विस्तरेणाथंमुपवण्यं शरुतप्रकाशिकोपरि मतान्तरस्थेरुद्धावितानां दूषणानां 
परिहारप्रदशनपूर्वकं श्रीभाष्यव्याख्यानान्तरेषु इतः lagen विचार- 
विश्ेषाणां सङ्कुलनपूर्वंकःचच प्रकृतव्याख्यातारोऽेविश्षेषान्‌ सविमशं त्यर्पयक्निति 
महान्‌ विशेषः | 


एवमत्र सर्वोऽपि विषयः पक्षप्रतिपक्षात्मना कोटिक्रमबद्धतया वाक्यार्थो- 
पयुक्ततया प्रोढविद्वत्तोषकरशेल्या च ग्रथितो वतंते । परन्तु ` “श्रीभाष्ये gad 
च स्वख्पेण गुणैश्च यत्रानवधिकातिशयं सोऽस्य gensår इति ग्रन्थपयन्तमेवे यं 
व्याख्योपलस्यते। सा चैतावत्पयंन्त॑तालपत्रलिखिता कथंचिल्लब्धजीविता 
अमुद्रितैवासीत्‌ | इदानीं मुद्रणेन विदुषां परितोषस्स्यादित्यत्र तास्ति संशयलेदा: | 
व्याख्यातुः कौशलस्य पाण्डित्यस्य च निकषायमाणानि बहूनि स्थलानि अत्र 
व्याख्याने सन्ति । तेषु ग्रन्थविस्तरभिया कानिचित्स्थलानि अत्र frasa | 


प्रकृतव्याखठ्यानस्था विशेषाः 


१//अथातो ब्रह्मजिज्ञासा” इति सूत्रे ' -अत्रायमथ शब्द आनन्तये भवतीति” ` 
श्रीभाष्यम्‌ | तत्र च “अथ शब्द आनन्तर्ये इति प्रतिज्ञा तदुपपादकम त्रायं 
भवतीति पदत्रयमिति--ध॒तप्रकाशिकाचार्याः अभ्यधुः। अयमारय:-- सूतस्थ- 
ब्रह्मजिज्ञासापदसामर्थ्यात्‌ पूर्वभागविचारख्पवृत्तविशेषस्य लाभात्‌ अत्रेति शब्देन 
वेदस्योत्तरभागविचाररूपब्रह्ममीमांसारम्भसूत्रे इत्यर्थो बोध्यते। ततश्च यत्र यत्र 
धूमः तत्र तत्राग्निरितिवत्‌ यत्र यत्र उत्तरभागविचारः कतुमिष्यते तत्र तत्र 
ूर्वभागविचारानन्तर्यंमिति व्याप्त्या अत्रशब्दार्थस्य उत्तरभागविचाररूपब्रह्म 
मीमांसारम्भसूत्रस्य पूर्वंभागात्मकक्मं विचारानन्तयं प्रति हेतुत्वसिद्धेः अथशब्दः 
वाच्यानन्तर्योपपादकं भवति अत्रेति AE | 


तथा वृत्तस्य हेतुत्ववाचकातषशब्दसमभिव्याहारात्‌ अत्रायं भवतीत्यत्र 
अयं शब्देन मङ्गलाधिका रादयथव्यावृत्तानन्तयेख्पार्थंवाची अथशब्द एव प्रति- 
पाद्यते I अन्यथा सूत्रे वृत्तस्य हेतुत्ववाचकस्यातश्शब्दस्य प्रयोगासंभवात्‌ I एवं 
च अयं शब्देन अर्थान्तरव्यावत्ताथशब्दस्यैव कथनात्‌ अर्थान्तरव्यावृत्तेश्च अथशान्द- 





१. sito भा० Yo १०४। 
२, ब्र. सू. NU! ३, SAT. पृ. ११। 


(x) 
वाच्यानन्त्यकारणतया अयं शब्दोऽपि सूत्रस्थाथशब्दस्य आनन्तर्याथंकत्वे उपपादको 
भवति I 


एवं ब्रहाजिज्ञासापद अतःपदरूपपदद्वयसमभिव्याहारात्‌ आनन्तर्ये स्वार- 
स्यापवादिकायाः पूर्व विशञेषाप्रतिपत्तेरसत्वात्‌ अत्रायं भवतीत्यत्र भवति इति पदेन 
स्वारस्यसूचनाच्च अथशब्दः आनन्तयंवाचीत्यत्र भवतिपदमपि उपपादकस्‌ I इत्थ 
च उपदशितरीत्या कर्मविचारानन्तर्य प्रति-उत्तरभागविचाररूपब्रह्ममीमांसारंभसूत्र 
इत्येतादुशार्थस्य, मङ्गलाचर्थंव्यावृत्ताथंवाचकाथपदार्थस्य; इतरार्थेव्यावृततिद्वारा 
आनन्तर्ये स्वारस्यवाचकभवतिपदार्थस्य च हेतुत्वात्‌ तादुशार्थंज्ञानजनकत्वेन 
अत्रायं भवतीति पदत्रयं पर्वतो वह्निमानिति प्रतिज्ञायाः धूमादिति हेतुवत्‌ 
आनन्तर्यंवाचक इति प्रतिज्ञायाः हेतुविधया उपपादकं भवतीति व्यासार्याणाम 
भिसन्धिः | परमत्र तैः कः पक्षः कञ्च साध्यः कोऽत्र हेतुः अनुमानः्च की दुशमित्या- 
दिकं विशिष्य न प्रादशि। प्रकृतपरिष्कारकतृ भिः श्रीविग्रहंदेशिकायार्यस्तु 
सरल्या शेल्या पक्षसाध्यहेतुप्रतिपादनपूर्वकं अनुमानस्वरूपं TRR तत्र दळ- 
प्रयोजननिदेशादिविशेषविचारपुरस्सरं अथशब्दस्य आनन्तर्यार्थेकत्वं सयुक्तिकं 
स्थापितमिति एतद्ग्रन्थे विशेषः। तथाहि-अथशब्दः भ्रमानधीनानन्तयंवोधो- 
पधायकः स्वसहक्कतत्व स्वान्यानन्तयंबोधानुकूलयावत्कारणसहकुतत्वोभयसंवन्धेन 
समभिव्याहृतपदार्थान्वय्धानन्तर्यश्रतियोग्युपस्थितिमत्वात्‌ इत्यनुमितिः। अयं 
भावः आनन्तर्यपदार्थः सप्रतियोगिकः अत्र च आनन्तयंप्रतियोगी क्मविचारः 
तस्य च उपस्थितिः अथराब्देन स्वान्यशक्तिग्रहद्वारा तदितरकारणकलापेन 
अतइशब्दसमभिव्याहारादिना च जन्यत इति स्वसहक्ृतत्व स्वान्यानन्तयेबोधानु- 
कूलयावत्कारणसहक्कतत्वोभयसंबन्धेन समभिव्याहूतपदार्थान्वय्यानन्तर्यं प्रति- 
योगिनः कमेविचारस्य उपस्थितिमत्वरूपहेतोः अथशब्दरूपप्रकृतपक्षे सत्वात्‌ 
अथशब्दस्य कर्मेविचारानन्तर्यंबोधकत्वं उक्तानुमानेन सिद्धयतीति। लोकेऽपि घटं 
प्रति दण्डस्य तदितरस्य चक्रश्रमणादेश्च कारणत्वात्‌ दण्डसहकुतत्वं दण्डान्यकारण 
सहक्कतत्वः्च घटे ajd इति यत्‌ स्वसहकृतत्व स्वान्ययत्कार्यानुकूलयावत्कारण- 
सहक्कृतत्वोभयसंबन्धेन यत्किश्चिद्विशिष्ठं तत्‌ तत्कार्योपधायकम्‌ यथा घटाद्य- 
पधायकदण्डादि इति सामान्यमुखीव्याप्तिदशंनात्‌ निरुक्तानुमानं निराबाध- 
मित्याशयः । अत्र दलभ्रयोजनादिविचारविशेषाः ग्रन्थगौरवभिया नेह प्रदश्यं्ते । 
एवं अथशब्दः आनन्तरयंवोधकः तदन्यार्थावोधकत्वे सति अर्थबोधकत्वादिति 
परिशेषानुमानेनापि अथशब्दस्य आमन्तर्यार्थकत्वं सिद्धयतीत्यभिहितम्‌ | 


*ब्रह्मशव्देन च स्वभावतो निरस्तनिखिलदोषः अनवधिका तिशयासंख्येय- 

(५०) 


केल्याणगुणगणः पुरुषोत्तमोऽभिधीयत” इति श्रीभाष्यव्याख्यानावसरे araos- 
भिधीयते विष्णुरभिधीयत इत्येवमादिप्रकारेणानुक्त्वा पुरुषोत्तमोऽभिधीयत इति 
श्रीभगवद्रामानुजार्यश्चीसुक्तः कि प्रयोजनमिति विषये श्रृतप्रकाशिकाचार्याद्यक्त 
परयोजननिदेशपुरस्सरं प्रकृतव्याख्यातृभिः स्वप्रतिभया इतरविलक्षणं faga- 
नोहरं च समाधानं प्रत्यपादि | 


“'“यस्मात्क्षरमतीतोऽहमक्षरादपि चोत्तमः। 
अतोऽस्मि लोके वेदे च प्रथितः पुरुषोत्तमः ॥? 


इति गीतावचनेन पुरुषोत्तमशाब्देन नारायणस्यैव प्रतिपादनात्‌ २“येनाक्षर 
पुरुषं वेद सत्यं प्रोवाच तां तत्त्वतो ब्रह्मविद्याम्‌” इति श्रुतौ अक्षरसत्यपदाभ्यां 
समानाधिकरणेन पुरुषपदेन ब्रह्मण एव निर्देशात्‌ "अथातो ब्रह्मजिज्ञासेति sta 
TATA उत्तमपुरुषस्य नारायणस्यैव वाचकं न देवतान्तरस्येति सूचनाय 
श्रीभाष्ये पुरुषोत्तमपदं प्रयुक्तमिति श्रीसुदर्शनसू रिभिः श्रृतप्रकाशिकायां पुरुषोत्तम- 
पदस्य प्रयोजनमन्वग्राहि | 


प्रकृतपरिष्कारकतृ भिः श्रीसरस्वती विग्नंहादेशिकाचार्येस्तु त्रेधा समाधान 
मुपन्यस्तस्‌ | 

पुरुषोत्तम इत्यत्र उत्तमशब्देन उत्कृष्टस्येव प्रतिपादनात्‌ यस्मात्क्षर 
मित्यादिगीतावचनानुसारेण क्षराक्षरावधिकोत्कर्षस्य च परब्नह्मण्येव सत्वात्‌ 
तादृशोत्कषंवतः ब्रह्मण एव निरतिशयबृहत्वरूपशक्यतावच्छेदकवत्वेन ब्रह्मपद- 
शक्यत्व संभवतीति ख्यापनाय श्रीभाष्ये पुरुषोत्तमपदं निविष्टमित्येकं समाधानम्‌ । 
अत्र च यश्च पुरुषोत्तमः स एव ब्रह्मपदवाच्चो भवति कुत इत्युक्तं पुरुषोत्तमपद- 
लभ्यस्य क्षाराक्षरावधिकोत्कर्षस्य ब्रह्मपदभ्रवृत्तिनिमित्तनिरतिरायोपपादकत्वा- 
दिति तेषां हृदयम्‌ | 


दांकराचायंप्रशृतिभिरद्वेतिभिः जीवाभिन्नात्मन एव ब्रह्मारूपत्वमञ्जीकृत- 
मिति स्पष्टस्‌। तत्र पुरुषोत्तमराब्देन जीवसामान्यविलक्षणात्मनः प्रतीत्या 
जीवाभिन्नात्मनो ब्रह्मरूपत्ववर्णनमसङ्गतमिति सूचनाय श्रीभाष्ये पुरुषोत्तमपद- 
मुपात्तमिति द्वितीयं समाधानम्‌ । अत्र भगवदपेक्षया अवराणां जीवानां पुरुषोत्तमः 
त्वव्यवहाराभावात्‌ जीवाभिन्नात्मनो ब्रह्मरूपत्वं न संभवति किन्तु जीवविलक्षणस्य 
भगवत एवेत्याशयः। 


नारायणपदवत्‌ पुरुषोत्तमपदस्यापि रूढचा ब्रह्मपरत्वात्‌ स्वतन्त्रेच्छस्य मुनेः 
पर्येतुयोगानहत्वादिति न्यायेन भगवद्रामानुजाचार्ययिच्छाया एव विनिगमकतया 

(६6) 


तदनुसारं पुरुषोत्तमपदप्रयोगोऽकारीति तृतीयं समाधानम्‌ | एतद्विषये इतोऽप्यधिक- 
जिज्ञासायां विशेषाः ग्रन्यत एवावगन्तव्या इति विद्वांसः प्रार्थ्यन्ते । 


एवं पुरुषोत्तमशब्दे कीदृशः समासस्संभवतीति महता संरम्भेण विचायं 
तत्र विशिष्टाद्वैतसिद्धान्तस्थापकः श्रीनिगमान्तमहा देशिकाद्यनेकाचायंसावं at: 
प्रतिपादितविविधसमाधानपरामरंपुवंकं तथा पूर्वाचार्योक्तसमाधानेषु व्याक रण- 
शास्त्रविरोधपरिहारपूर्वंकं च स्वप्रतिभया नूतनमितररनुक्तं सविमशंसमाधान- 
मन्वग्राहि प्रकृतव्याख्यातृभिः। 


यद्यपि पुरुषोत्तमशब्दे “विशेषणं विशेष्येण बहुलम्‌” इत्यनेन `“सन्महः 
त्परमोत्तमोत्कृष्टाः पूज्यमाने”'रित्यनेन वा कमंधारयसमासविवक्षायां sva. 
शब्दस्य परनिपातो न सङ्गच्छते एवं  'न निर्धारण’ इति निषेधात्‌ न षष्ठी । 
अपादानत्वाद्यभावादपि न पंचमीसमासादिकं संभवतीति बहुधा पूर्वपक्षं कृत्वा 
बहुषु ग्रन्थेषु सयुक्तिकं सर्वोऽपि समासस्संभवतीति आचार्यघरणेः समाधान- 
मुपापादि। तथापि तेरनुक्तस्य नृतनविचारविशेषस्य युक्तिविशेषस्य अत्र दृश्यमान- 
त्वात्तदधिकृत्य वेशिष्टघमस्माभिः प्रतिपाद्यते | 


भगवद्गीतायां पश्चदशाध्याये-- 


यस्मात्‌ क्षरमतीतोऽहमक्षरादपि Yan: 
अतोऽस्मि छोके Ad च प्रथितः पुरुषोत्तमः ॥ (99-94 ) 


इति इलोके पुरुषोत्तमशब्दस्य समासविचारे तात्पर्यचन्द्रिकार्या श्रीमन्नि- 

गमान्तमहादेसिकः पुरुषोत्तम इत्यत्र शेषषष्ठया एवाङ्गीकारात्‌ न निर्धारण इति 

सूत्रस्याऽश्रवृत्या नात्र षष्ठीसमासानुपपत्तिरिति प्रथममुपपाद्य तदनु योगविभागात्‌ 
पञ्चमीसमासः सप्तमीसमासश्च संभवतीत्यभिहितम्‌। 


एवमेव शतदूषणीव्यास्यातृभिः श्रीमन्महाचायँरपि योगविभागात्पः्चमी- 
समास इति प्रत्यपादि । परं तु एतादृशरीत्या पञ्चमीसमासाङ्गीकारे द्विवचन- 
विभज्योपपदेति विभज्यशब्देन पञ्चमीविभक्तेरिति सूत्रोक्तस्यैव ग्रहणात्‌ योग- 
विभागात्‌ पञ्चमीसमासे माधुराः पाटलीपुत्रकेभ्य आढयतरा इत्यादौ तरप्प्रत्ययः 
zda साधुत्वेन व्याकरणमहाभाष्यादौ प्रतिपादितत्वात्‌ तमप्प्रत्यय घटितपुरु- 
षोत्तमशब्दे पञ्चमीसमासाश्रयणे महाभाष्यादिग्रन्थविरोधो भवतीत्याक्षेपे dur 
समाधानमुपावणि प्रकृतव्याख्यातृभि: । नागोतमादिशब्दवतु पुरुषोत्तमशब्देऽपि 

(७) 
योगविभागात्‌ पश्चमीसमासस्संभवत्येव । बहुषु ग्रन्थेषु पुरुषोत्तमपदे तथेव 
समासस्य प्रतिपादितत्वात्‌ भूयसां स्यादुबलीयस्त्वमिति न्यायात्‌ वेयाकरणेरपि 


नागोत्तमादिशब्दे कण्ठत एव पश्चमी समासस्य साधुत्वप्रतिपादनाच्चेत्येक 
समाधानम्‌ | 


अन्यच्च पुरुषोत्तम इत्यत्रोत्तमशब्दउच्छब्दात्‌ न तमबन्तः तथासति नियमे- 
नोत्तमशब्दश्रवणे अतिशयितोत्कषेप्रतीत्यापत्त: । लोकेऽपि न तथा प्रतीयते I 
आपेक्षिकदुष्ट्या ' किश्चिदतिशयवि सिष्टपुरुषेऽपयुत्तमपदभ्रयोगात्‌ । अतश्चोत्तम- 
शब्दादुत्कर्षमात्रस्य प्रायशः प्रतीत्या डित्यादिशब्दवदब्धुत्पन्न इति मन्वानं प्रत्येव 
पश्चमीसमासस्य वक्तुं शक्यत्वेन नात्र पूर्वाचार्योक्तरीत्या निवहि व्याकरणमहा- 
भाष्यविरोध इति द्वितीयमुत्तरमभ्यघायि | 


अत्रेदमाक्‌तं- योगशक्त्या उच्छब्दादु्परे तारतम्यवाचकतया यदा 
तरब्तमवादिप्रत्ययो भवतीति ज्ञानं तदैव पश्चमीसमासे तरब्‌प्रत्यय एव भाव्यो 
न तु तमबित्याक्षेपस्यावसरो भवेत्‌ । अतएव पश्चमी समासे माघुरा पाटलीपुन- 
av आढघतराः सांकाइयकानां पाटलीपुत्रकाणां च पाटलीपुत्रका आढधतमा 
इत्येवं व्यवस्थितप्रयोग एवेत्युक्तं महाभाष्य इति न कश्चिद्विरोधः | 


कि च चान्द्रव्याकरणे द्वितीयाध्यायद्वितीयपादे विशेषणमेकार्थेनेति सूत्र- 
प्रकरणे विशेषणवाचिसुबन्तं विशेष्येण समानाधिकरणेन सहँँका्थं भवति ste 
च तत्‌ उत्पलं च नीलोत्पलमित्यारभ्य बहुलग्रहणात्‌ क्वचिद्विशेषणस्यापि पर- 
निपातः पुरुषोत्तम इति, क्वचित्‌ पूवंनिपात उचमपुरुष” इति वृत्तिकारेः कण्ठत- 
एव प्रतिपादनात्‌ कमंघारयसमासोऽपि नानुपपन्न इति तृतीयमपि समाधानं 
निरटङ्धि । इत्थं स्थालीपुलाकन्यायेन कानिचित्‌ स्थलानि प्रदशितानि। एव: 
anad विद्वद्धिद्रेष्टव्यमिति निवेद्य विरमामि | | 


कृतज्ञतानिवेदनम्‌ 


स्वसमीपस्थितमूळमातृकाप्रदानादिपूवंकं ग्रन्थस्यास्य मुद्रापणमवश्यं कार्य- 
मिति मामादिष्टवद्भचस्सकलश्चास्त्रपारंगतेभ्यो ज्ञानानुष्ठानवेराग्यशेवधिभ्यो 
रामानुजसिद्धान्तभास्करेत्यादनेकबिरुदविभूषितेभ्यः प्रातस्स्मरणोयेभ्यश्चास्माकं 
गुरुव्यभ्यः, तिरुमळे चतुर्वेदशतक्रतु नावल्पाक्क अय्याश्रीदेवनाथताताचार्यस्वामि- 
चरणेभ्यस्सवं प्रथमं नमांसि भूयांसि समपंयामि | 


एतद्ग्रन्थस्य मुद्रणाथेमनुमति विहितवतां प्राच्यप्रतीच्मविद्यानिष्णातानां 
पद्मश्री: इत्यादिविशिष्टबिरुदालङ्तानां विठ्ठडरिष्ठातां सम्पूर्णानन्दसंस्कृतः 


(4) 
विश्वविद्याल्यस्य कुलूपतिपदमलङ्कुर्वाणानां श्रीमतां आचाये frodgaras- 
महोदयानां सविधे सविनयं नितरां धन्यवादा निवेद्यन्ते । 


एतादृशग्रन्थसम्पादनकर्मणि अस्माकमभिरुचि, मुद्रणोपयिकव्यवस्थां च 
saaga अनुसंधानसंस्थाननिदेशेकेभ्यः पण्डितवर्येभ्यः sto वागीशशास्त्रि- 
महोदयेभ्यः प्रकाशनाधिकारिभ्यः sro हरिश्चन्द्रमणिमहाभागेभ्यञ्च हादिकं कातं- 
ज््यमाविष्करोमि । ग्रन्थस्यास्य शीघ्रतया मुद्रणकर्मणि सहयोगिने विजयप्रेसस्य 
संचालकायापि धन्यवादाः प्रदी यन्ते । 


इति सुधीविधेयः 
एन० आर० कण्णन्‌ 
( ना० रा० थरोक्कष्णताताचायं; ) 

॥ श्रीः ॥ 
॥ STRA हयग्रीवाय नमः ॥ 


श्रीसरस्वती विग्रह देशिकाचायंविरचितः 


श्रीसाष्यपरिष्कारः 


वङ्गोशवंशजनुषा विदुषा श्रोदेशिकाभिधानजुषा । 
अधिभाष्यमधिगतार्थाः कथ्यन्ते भ्रीसदण्णयार्योक्ताः u 


अखिलेत्यादिप्रथमश्लोकार्थविवरणम्‌ 


अखिलजगदनुजिघुक्षुराचायं: प्राचार्येनियमनप्रारिप्सितशारीरकभाष्यपरि- 
समाप्तिप्रत्य थिप्रत्यूहव्यूहप्रशमनप्रचयगमनप्रयोजनमनुष्ठितमङ्गलं ग्रन्थतो faa- 
sara अखिलेत्यादिना | 


परस्मिन्‌ talt 'य एनं विदुरमृतास्ते भवन्ती'त्युपक्रान्तसमाश्रयणीयतो- 
पयोगित्वेन ` “संबाहुभ्यां नमति संपतत्रेद्यावाभुमी जनयन्‌ देव एकः' इति sram," 
ज्ञात्वा मां शान्तिमृच्छति’ इत्यत्र वक्ष्यमाणसमाश्रयणीयताप्रयोजकत्वेन "ad 
लोकमहेश्वरं’ “सुहृदं सवंभुतानां' इति स्मृत्या चोक्तं कनकगिरि-लोष्टशकलयो- 
व्यंभिचारेण परिक्ळप्तपरस्परापेक्षाकं परत्वं सौलभ्यं च लीलान्तेन दीक्षान्तेन 
च प्रार्थनीयभक्तिविषयताप्रयोजकत्वेन प्रतिपाद्यते। विशेषणावच्छिन्तविशेष्ये 
पदार्थान्तरान्वयभानस्थले विशेषणस्य विशेष्यान्वयित्वेन भासमानपदार्थनिरूपित- 
प्रयोजकताभानस्य “गुणवति सुतेऽनुरागः” इत्यादयनुरोधेन व्युत्पन्नत्वात्‌ । इत्थं 
च भुवनजनकत्वादिमात्रस्य विशेषणत्वे चतुमुंखादिव्यावृत््यसंभवेन तानुपेक्ष्य 
श्रीनिवासभक्तिप्राथंने तियामकालाभ इति श्रीनिवासमात्रस्य प्राथेनीयभक्ति- 
विषयताप्रयोजकत्वेन अखिलेत्यादिलीलान्तोपादानस्‌ | 


न चाखिळभुवनजन्माद्येकेकहेतुत्वं भवनजन्माद्येकैकलीलात्वं वा न 
श्री निवासान्यस्येति(वि)शेषवेयथ्यंसिति वाच्यम्‌, एकंकहेतुत्वोक्तो अन्यस्य चतुमुं 
खादेः कस्यचिदपरहेतुत्वसंभावनया सवंहेतुत्वोक्तावपि अत्यनियमनाद्यधीनहेतुत्व- 


4. do उ० २, १। २. Čo उ० २, 41 ३. Wo गी० अ० ५, एलो० २७। 
४, Wo गी० ५, २७। ५. Wo गी० ५, Ju I 


å श्रीभाष्यपरिष्का रे: 


संभावनया च समाधिकवस्त्वन्तरसद्भावशङ्कोदयेनान्योपेक्षापूर्वंकभक्तिप्रार्थना- 
नौचित्यशङ्काया अनिवृत्त्या तन्निवरतेनतात्पर्येण अखिलेत्यादिलीलान्तोपादानात्‌ | 
अत एवोद्देश्यतावच्छेदकव्यापकसमभिव्याहूतपदार्थसंसगित्वनिष्ठव्यापकतानिरू- 
पकपर्याप्तिकसमुदायत्वावच्छित्ताथंकसक्कलपदोपादाने g सर्वेज्ञोक्तिवत्‌ 
प्रायिकत्वधीप्रयुक्ताप्रामाप्यशङ्कासंभवेन वस्त्वन्तरव्यवच्छेदकनिणयो न सेषिध्यत 
इति समभिव्याहृतपदार्थंसंसगित्वाभाववत्वरूपखिलत्वावच्छिन्न प्रतियोगिताक- 
भेदवत्वात्मकाखिळत्वस्य भुवनविशेषणत्वमव्याहतम्‌ । तथा च सति भुवनान्तगतं 
किमपि श्रीनिवासलीलाजन्मस्थितिलयत्वाभाववन्नेति प्रतीत्या “द्वौ नगो 
प्रकृतमर्थं सातिशयं गमयतः' इति न्यायेन 'अज्ञातं नास्ति ते किञ्चित्‌’ इत्यादा- 
विवाप्रामाण्यज्ञानानास्कन्दितप्रकृतवाक्यार्थंबोधजननेन समाधिकवस्तुसंभावना- 
निवृत्तः । निखिलपदस्य तथाविधार्थकत्वेऽपि भगवद्वाचकम ङ्गळतमाकारोपक्रमत्व- 
सिद्धयेतदुपेक्षेति संप्रदायः | 


जन्मभङ्गौ नित्यनेमित्तिकप्राकृतरूपौ' | 'स्थेमा--अन्तर्थामि-विष्ण्ववता- 
रादिमुखेन करणीया विविधा स्थितिः'। -आदिना अनुप्रवेशधारणनियमनादि 
गृह्यते’ इति ्रुतप्रदीपिका । स्थितिशब्दप्रयोगस्यायं भावः--यद्यपि स्थिरशब्दात्‌ 
इमनिचि नायं निष्पन्नः, 3'पृथ्वादिभ्य इमनिज्वेत्युक्तः स्थिरशब्दस्य पृथ्वादि- 
ष्वपाठाच्‌ ; तथापि 'तिष्ठतेरौणादिक इमनिच्‌ बहुलवचनात्‌ बोध्यः। प्रायुङ्क्त च 
मुरारिः“ “निस्थेमानो दशाननकोतंयः' इति। eda” स्थेमानमालम्बत 
इति । इ््रोपन्द्रादिसद्वारकाद्वारकरूपेति विविधत्यन्तार्थः। लीलापदेन स्वप्रयो- 
जनाथव्यापारवाचिना नियामकान्तराभावो लभ्यते । विद्ञेषेण नता विनताः । 
“न्यासोपासनात्मकाशेषविद्याविशेषनिष्ठाः' इति श्ृतप्रकाशिका | विविधाः-देवत्व- 
मनुष्यत्ववर्णाश्रमादिभेदेन भिन्नाः। भूताः -*'अस्ति ब्रह्मेति चेद्वेद सन्तमेनं 
ततो विदुरिति’ इति श्रृत्युक्तब्रह्मास्तित्व (रूप) ज्ञानरूपसत्तावन्तः, भू सत्ताया” 
मित्यनुशासनात्‌ । अत्र भुतत्वे विनतत्वभ्रयोजकत्वमभिप्रेतं, 'धनवान्‌ सुखी' 
me उद्देश्यतावच्छेदके विधेयतावच्छेदकप्रयोजकता- 
भानस्यानुभावकत्वेन तथा व्युत्पत्तेः रि स्तत्वमात्रदां 
RE वेल व्याजेन म NG 
षां fradafa भगवानिति 

प्रतीत्या अल्पतरव्याजमात्रापेक्षा अनल्पतरफलप्रदानरूपसौळभ्यातिशयोऽपि 

द्योत्यते । अतो विशेषवाचिनि विनतपदे सति कि सामान्यवाचिभूतपदेनेति ag! 
निरस्ता'। गीयते च-- 


' “तेषामेवानुकम्पार्थमहमज्ञानजं तमः | 
नाशयाम्यात्मभावस्थः” 
५द्‌दामि बुद्धियोगं तं येन मामुपयान्ति ते” इत्यादि | 


भूतपदोत्तरलुप्तषष्ठ्याः घटितत्वमिव शारी रानुबन्धवत्त्व-स्वीयत्वाभिमानविषय- 
त्वादिसंबन्धो$प्यथे: | यथोक्तम्‌ 


०५आस्फोटयन्ति पितरः प्रनृत्यन्ति पितामहाः | 

वेष्णवो नः कुले जातः स नस्संतारयिष्यति ॥'' 

४“पशुर्मनुष्यः पक्षी वा ये च वैष्णवसंश्रयाः I 

तेनैव ते प्रयास्यन्ति तद्विष्णोः परमं पदम ॥” इत्यादि I 
तेन स्वाश्चितसंबन्धमात्रेणापि रक्षकताप्रतीत्या सौलभ्यातिशयद्योतनादु व्रातपदस्य 
न II | 
केचित्त-विनताः विद्यानिष्ठाः। भूताः विद्याप्राग्भाविब्रह्मास्तित्वज्ञान- 

वन्तः | व्राताः ब्रह्मा स्तित्वज्ञानप्राग्भाविब्रह्मज्ञानसंपादनप्रयासशाछिनः तत्संपाद- 
नप्रवृत्ताः। तथा च व्रातान्तो दवन्द्रः। तेषां रक्षायां विद्यानिष्ठानां मुक्तिदाने 
ब्रह्मास्तित्वज्ञानवतां विद्यानिष्पादने ब्रह्मज्ञानसंपादनप्रवृत्तानां विभूतिगुणविशिष्ट- 
बरद्ाज्ञाननिष्पादने चैकदीक्ष इत्यर्थः। व्रातशब्दो हि प्रयासजीवनमाचष्टे | 
यथोक्त--“श्वातच्फनो eat इति सूत्रे काशिकायां व्राताः अनियतवृत्तयः 
उत्सेधजीविन इति। उत्सेधः--प्रयासः। ज्ञानसत्वासत्वाभ्यां पुरुषसत्वासत्वयोः 
“असन्नेव स भवतीत्यादौ व्यवहारात्‌ । ज्ञानसद्भावरूपतौचित्येन विशदज्ञानार्थः 
प्रयासिनामुत्सेधजीव्य्थेकत्रातपदेन ग्रहणमुचितम्‌ | 


यद्यपि वैविध्यं विनतेष्वपि वक्तव्यम्‌; तथापि भूतब्रातयोस्तदुक्तिरुपलक्षणाथंति 
STRUG सार्थकीचक्रः | 
रक्षा इष्टप्राप्तिपयेन्तानिष्टनिवत्त्यनुकूलव्यापार: | तस्यां एका मुख्या -- 
vage जीवितं जह्यां त्वां वा सीते सलक्ष्मणाम्‌ | 
नहि प्रतिज्ञां संश्रुत्य ब्राह्मणेभ्यो विशेषतः ॥ 

१नाहमात्मानमाशंसे  मद्धूक्तेस्साधुभिर्वा | 
श्रियं चात्यन्तिकीं ब्रह्मन्‌ एषां गतिरहं परा ॥ 
इति श्रीरामायणभागवताद्यक्तरीत्या स्वजीवित-जीवितेश्व रीप्रभृुतिभ्योप्यावश्यक- 
विषयका दीक्षा यस्य स तथोक्त इत्यथः । 
ननु परत्वसौलभ्यविशिष्टे धमिणि प्रत्यक्षाद्यसंभवात्‌ प्रमाणाभाव इत्यः 
त्राह-श्रुतीति। अत्र रूढचर्थस्य वेदस्य श्रूयत इति श्रृतिरिति योगेन श्रवणा- 
वच्छेदककालानुपरुलेषात्‌ सार्वकालिकश्रवणविषयत्वं प्रतीयते । 


“मुख्यस्य निविशेषेण शब्दोऽन्येषां विशेष्यतः” इति पौराणिकोक्त्या 
मिथिलेश्वरः कोसलेश्चर इत्यादिवदुपाध्यनुपरक्तकेवळेश्वरादिशब्दात्‌ सर्वेश्वरा- 
दिप्रतीत्या च संबन्धिविशेषवाचकपदासमभिव्याहृतससंबन्धिकार्थवाचकपदानां 
संभावितसर्वसंवर्धिसंबन्धसर्वार्थेबोधकताव्युत्पत्ते रावदयकत्वात्‌ तेनापौरुषेयतया 
नित्यनिर्दोषत्वात्‌ प्रमाणप्राबल्यं द्योतितम्‌ । fart स्पष्टतरतत्वज्ञानजनकत्वे- 
नोत्तमाङ्गस्थानापन्नमक्षरभागः--तत्र। विदीप्तेविशेषेण प्रकाशमाने-अविपश्चि- 
तामप्यसंशयप्रतीतिविषय इति यावत्‌ । पूर्वभागेऽप्यग्न्यादिपदेब्रेह्मं व प्रतिपाद्यते 
२तदेवाग्निस्तद्वायुस्तत्सूयेस्तदु चन्द्रमाः’ इति श्रृतेः। परं तु अविपश्चितामग्न्या- 
दिपदेन तच्छरीरकपरमात्मपरत्वाग्रहणात्‌ न तद्बोध इति ध्येयम्‌ I 

एतेन3' “सर्व वेदा यत्पदमामनन्ति’ इत्युक्तं सवंवेदप्रमाणकत्वं ख्यापितस्‌। 
भजनीयव्यक्तिनिर्धारणायाह--ब्रह्मणि श्रोनिवास इति। अनेन* ब्रह्म वा 
इदमेकमेवाग्र आसीत्‌’ इत्यादौ si ब्रह्मपदं* 'एंको हवे नारायण आसीत्‌’ 
इति श्रुतनारायणपरमेव।' 'पशुना aa इति श्रृतपशुरूपसामान्यशन्दस्य ` 
“छागस्य वपाया मेदस' इति श्रुतछागरूपविशेषपदार्थे पर्यंवसानस्य° "grm 
वा मन्त्रवर्णात्‌’ इत्यधिकरणे निर्णीतत्वादिति सूचनेन साधारणशब्दस्यान्य- 
परत्वसंभवान्न व्यक्तिविशेषनिणंय इति शङ्का निरस्ता । इत्थं च ब्रह्मपदं सदादि- 
सवंसामान्यशन्दानास्‌, श्रीनिवासपदं सवंविरोषशब्दानामुपलक्षकमवसेयम्‌ | 


नन्वस्तु परत्वसोलभ्यविशिष्टं प्रमाणसिद्धं ब्रह्म तथापि“ “एष सेतुविधरण'' 
इत्यादिश्रतिसिद्धस्य भवदभिमतब्रह्मापेक्षया परस्य वस्तुनस्सत्वेन ag 
्रा्थेनमेवोचितमित्यतः सेतुत्वादिना श्रुतमपि अस्मदभिमतं ब्रह्मं वेति* “परमतः 
सेतुन्मान” इत्यधिकरणाथंमभिप्रयन्नाह-परस्मिन्निति I ज्ञानमात्रस्य ब्रह्मविदा- 

- श्रीभाष्यपरिष्कारः ५ 


प्नोतीत्यादी श्रृतत्वेन पराभिमतरीत्या वाक्यज्ञानमात्रस्यैव मोक्षसाधनतया तदुपेक्ष्य 
प्रयाससाध्यभक्ति प्राथंनमुचितमित्यतो भक्तिभंवत्वित्यनभिधाय शेमुषी भक्तिः 
ख्पेत्युक्तस्‌ I विदादिसामात्यशन्दानां भक्तिरूपविशेष एव तात्पयँ छागोवेति 
न्यायादिति हृदयस्‌ । 


मूल्भावप्रकाशिकाकारास्तु--मदीया शेमुषी सर्वा भक्तिरूपा भवत्विति 


` शञेमुष्याः भक्तिरूपतैव प्रार्थ्यते इति” नित्या भक्तिभँवत्वित्यनुक्तिबीजमनुसृत्याहुः | 


तेषामयमाशयः शठारि-नाथादीनां सवंषामाचार्याणां प्रपत्तिनिष्ठत्वस्य सम्भ्रदाय- 
सिद्धतया भाष्यकाराणां प्रपन्नत्वस्य गद्ये कण्ठोक्तत्वेन भक्त्यनधिकारित्वसिद्धधा 
अत्र भक्तिप्रार्थनमनुचितं उपायान्तरप्रा्थंनायाः प्रपन्नस्य स्वरूपविरुद्धत्वाच्च | 

नापीह स्वयं प्रयोजनत्वेन तथा फलभक्तिः प्रार्थ्यते तथासति भक्तिभंव- 
त्वित्येवाभिधानप्रसङ्गात्‌। ज्ञानसामान्यार्थकपदानां भक्तिरूपविशेषपरयंवासन- 
ख्यापनेन सामान्यशब्दावलम्विवाक्यजन्यज्ञानमुक्तिजनकताभ्रमनिरासरूपश्चत- 
प्रकाशिकाद्यृक्तप्रयोजनस्य मुवत्युपायज्ञाने भक्तिरूपताबोधने सत्येवोपपत्तः। 
अतोऽखिलेत्यादिविशेषणावच्छिन्नभगवद्विषयकं मदीयज्ञानसामान्यं भक्तिरूपं 
भवत्विति, मदीयज्ञानसामान्यम्‌ अखिलेत्यादिविरोषितभगवद्विषयकभक्तिरूषं 
भवत्विति वा प्रार्थ्यते । शेमुषीख्पोद्देद्ये भक्तिरूपत्वात्मकविधेयबोधे उद्देश्यताव- 
च्छेदकावच्छेदेन विधेयभानव्युत्पत्त्या उक्तार्थभानलाभसंभवात्‌ । अत एवात्वय- 
क्रमानुगुण्येन भवतु मम परस्मिन्‌ भक्तिरूपा मनीषेत्यनभिधाय रोमुषी भक्ति- 
रूपेति व्यवहितान्वयकपदध्रयोगोऽनतिप्रयोजन इत्यपि निरस्तम्‌ । इदानीं शेमुषी- 
पदानन्तरमेव भक्तिरूपा भवत्विति विधेयघटक'भक्तिरूपा' पदस्यानुसंधेयत्वेना- 
क्लेशलेशमन्वयसम्भवात्‌ | अतः फलभक्तिः-- 


“शुद्धभावं गतो भक्त्या शास्त्राद्वे्मि जनादेनम' 
इत्युक्तशास्त्रार्थतत््वज्ञानसाध्या भक्‍्तिर्वा5त्र प्राथ्यंते । अनुगृहीत हि तत्त्वटीकायाम्‌- 


१“भक्तिहि मङ्गलतया तद्बोधादेश्च कारणा I 


तस्मातू UŠTATTATE भक्तेरनुशासनं वरम्‌ VU 
मङ्गलतमेति स्वयं प्रयोजन भूतेत्यथंः । 


न च घटादिज्ञानस्य भक्तिरूपत्वासम्भवेन दरशितप्रार्थनमसङ्गतमिति 
वाच्यम्‌, तादृशसंगताषं प्रार्थ नस्यात्यन्तभक्तिपारवस्यकार्यंत्वात्‌ । यथा श्रीमदुद्धव- 
STATT— 
| ३“आसामहो चरणरेणुजुषामहं स्यां 

वृन्दावने किमपि गुल्मलतौषधीनाम्‌ ॥” इत्यादिनेति । 

श्रीभाष्यपरिष्कारः 


नन भक्तेः प्रार्थे नीयत्वेऽपि तत््रार्थनाविहीनबहुजनदर्शंनाद्‌ अळं श्रमेणेत्यतः 

स्वस्य ्रार्थनानिमित्तमभिप्रयन्नाह- ममेति | प्रतिबन्धकदुरितवतां जनानां 
भवत्यनुदयेऽपि— 

“नष्टप्रायेषु våg नित्यं ह्यगतिसेवया । 

भगवत्युत्तमे ara भवितिर्भवति नेष्ठिको ॥” 
इति श्रीभागवतोक्तरीत्या सद्गुरुक्रपाहतपापस्य मम भत्तप्राथेनमावश्यक- 
dar पित्तोपहतस्य पयःपिपासानुदयेऽपि शान्तस्य पिपासावत्‌ तत्प्राथन- 
मित्याकूतस्‌ | 


६ 


MNENAJI 


अत्र इलोके शिष्यबुद्धिसमाधानार्थं शास्त्रार्थसंक्षेपोषपि कृतो भवति। 
तेन न न्यूनता । तथाहि श्रुतिशिरसि विदीप्त इत्यनेन सिद्धव्युत्पत्तेः लक्षणतः 
प्रतिपत्तेश्च सूचनात्‌ श्रृतिशिरस्येवेत्यवधारणतात्पर्यणानुमानाच्वेद्यत्वस्य विदीप्त 
इत्यत्र विदोषार्थेन विना निरतिशयानन्दत्वेन दीप्तेरपि द्योतनात्‌ पुरुषाथंत्व- 
सूचनाच्च शास्त्रपेटिकारूपचतुस्सुतर्यर्थोः भुवनजन्मादेलीलात्वोक्त्या स्वकतृँकस्व- 
निष्ठव्यापारस्यैव स्वलीलात्वेन स्वनिष्ठत्वांशेनोत्पत्त्यधिक रणत्वप्रती तेरुत्पत्त्य- 
धिकरणवृत््युत्पत्ति प्रयोजकावस्थावत्वात्मकोपादानवत्वस्य स्वकतृंत्वांशेन निमित्त- 
कारणत्वस्य च सूचनाद्‌ अभिन्ननिमित्तोपादानत्वरूप ईक्षत्यधिक रणादिप्रथमा- 
ध्यायार्थेः संगृह्यते I एवमवाप्तसमस्तकामस्य व्यापारासंभवरूपकारणत्वानुपपत्तेः 
लोकवत्तु लीलाकवल्यमिति सूत्रोक्तपरिहारं सूचयता लीलापदेन स्थालीपुलाक- 
न्यायेन कारणतानुपपत्तिपरिहारसामान्यसूचनात्‌ बाधकप्रमाणाभावरूपद्वितीया- 
ध्यायार्थोऽपि आद्यपादेनेव संगृह्यते । विनतेत्यादिव्रातान्तेन सपरिक रमुक्तिसाधन- 
विद्याविशेषछूपतृतीयाष्यायारथंः, रक्षैकदीक्ष इत्यनेन सपरिकरमुक्तिरूपचतुर्था- 
ध्यायार्थइचेति द्विकद्रयरूपशास्त्रा्थं प्रतिपादनमवसेयम्‌ | 


सङ्गलस्यावश्यकतेव्यतास्थापनम्‌ 


ननु मङ्गलस्य कतेव्यत्वे कि मानम्‌, न तावदाचारः शाङ्करभाष्यादाव- 
दशंनादिति चेदुच्यते, अविगीतरिष्टाचारस्तत्र प्रमाणं यथा द्रमिडभाष्ये-- 

“नमः प्रवरगुणेकास्पदाय स्थिरत्रसकुलबीज--कुम्भभूताय भुवनकोशस्य 
गोपृत्रे ब्रह्मणे” इत्यादि I 

श्रीभांष्यपरिष्कारं: ७ 
स्मृंतिरप्यत्र प्रमाणं । यथाह मनु:-- 
'मङ्गाळाचारयुक्तानां नित्यं च प्रयतात्मनाम्‌ | 
जपतां जुह्वतां चेव विनिपातो न विद्यते॥ 
इति। विनिपातो विघ्न: I तथा च विघ्नध्वंससाधनत्वात्‌ ग्रन्थादो तत्कामं रवस्य- 
कतंव्यत्वं सिद्धम्‌ । एवं प्रचयगमनाथंत्वमपि बोध्यम्‌ 1 उक्तं हि महाभाष्ये 
२“मङ्गलादीनि मङ्गूमध्यानि मङ्गलान्तानि प्रथन्त' इत्यादि I 
शङ्करादेरमङ्गलग्रन्थकरणं स्मृत्याचारविरोघादुपेक्ष्यस्‌ । युष्मदस्मदित्यादिप्रथम- 
वाक्ये मध्यलघुत्वेन वह्मुदेवत्यस्य मृतिफछकत्वस्य पुरोरगणस्य निवेशेन ज्ञान- 
नाशसूचनेनोपहास्यं च I 
अखिळेत्यादिरलोके दिकदेवत्यस्य नगणस्य पुरोनिवेदानात्तु आयुःपुतिफल- 
कत्वाद्‌ ज्ञानविवृद्धिसूचनमिति दिक्‌ | 


पाराशयंत्यादिहितोयश्लोकार्योपन्यासः 


ननु तत्वपराणि साङ्ख्यसूत्रादीन्युपेक्य तद्िरुद्धब्रह्मसूत्रव्याचिकीर्षा नोप- 
पन्ना । तस्य व्याख्येयत्वेऽपि शङ्करादिभाष्यान्तरसद्भावात्‌ सुतरामित्यतो ब्रह्म- 
सूत्राथंस्य स्वकरिष्यमाणभाष्यस्य च प्रमाणमूलकत्वमन्येषामतथात्वं च ख्यापयन्‌ 
प्रेक्षावत्मवत्तये विषयभ्रयोजनादिकं दशंयति-पाराशयंति। पाराशर्यंपदेन* 
‘सहोवाच व्यासः पराशर्यः' इति श्रृत्युपपादितस्य वसिष्ठपुछस्त्यवरळब्ध तत्त्व 
ज्ञानपराशरापत्यत्वस्य बोधनात्‌ न हि तादृगपत्य अनादुग्भवतीति न्यायेन तस्यापि 
निर्बाधतत्त्वावबोधवत्वमभिप्रतम्‌ | 

अथ कथमनन्तरापत्ये JA? ? “गर्गादिभ्यो ga"! इति गोत्रापत्यं एत द्विधा- 
नात्‌। अत ऋष्यर्थक“वृषिणकुरुभ्यश्चेत्यणित्वं स्यादिति चेन्न, अनन्तरेऽपि 
गोत्रत्वोपचारेण जामदग्न्यो रामः व्यासः पाराशयं इत्यादौ यनिति “काशिकाया- 
मुक्तत्वात्‌ । 

वचस्सुधेव वचस्सुधेत्युपमितसमासः। वचश्शब्दस्याथं तात्पर्यमिति श्रृत- 
प्रकाशिका | उपनिषतृतात्पर्य विषयत्वादिवक्ष्यमाणधर्मान्वयानुरोधादिति भावः | 

न चो६“पमितं व्याधादिभिस्सामान्याप्रयोग' इति सूत्रेण सामान्यधर्मा- 
प्रयोग एवोपमितसमासानुशासनात्‌ दुग्धान्धिमध्योद्धतत्वादिसामान्यधमंस्य प्रकृते 
प्रयुक्तत्वेन तदसंभवात्‌ सुधाशब्दस्य सुधाङृत्यार्थळक्षणया वचस्सुधेत्यथं इति 
प्राचीनव्याख्यानान्तरमेव युक्तमिति वाच्यम्‌ “भाष्यार्थः क्वाति गम्भीरः इत्यादि 


१. Ho स्मृ० ४-१४६। २. Mo भा० आ० ३. Jo १६५। ३. do मा० १-९-२। 
४. पा० go ४, १-१०५ 1 ५. का० Go भा० ४४७ | ६. Ao Fo २. VAR I 
७, Ho भा० व्या० कै० Yo ३ I 


å श्रीभाष्यपरिष्कारंः 
कैयटादिप्रयोगेण समाससूच्यसामान्यधर्माप्रयोगस्यैव समासनियामकत्वस्य 
मनोरमादावक्तत्वैन प्रकृते भोग्यत्वस्यैव समाससूच्यत्वेनादोषाद्‌ अन्यथोपनिष- 
दृदुग्घान्धि-संसा राग्नीत्याद्यौपम्यप्रकरणभङ्गप्रसङ्गात्‌ | उपनिषदिति- उक्त हि 
स्कान्दे-- | 

अवतीर्णो महायोगी सत्यवत्यां पराशरात्‌ । 

seen भगवान्‌ वेदानुज्जहार हरिः स्वयम्‌ ॥ 
इत्युपक्रम्य पुनस्तस्यार्थ वित्तये 

“(चकार ब्रह्मसूत्राणि येषां सूत्रत्वमञ्जसा” इति I 

अत्रोपनिषदो दुरधाब्ध्यौपम्योकत्या दुग्धपदाब्धिपदाभ्यां “आरण्यक च 
वेदेभ्य ओषधीभ्यो यथाऽमृतम्‌” se पूरवंभागात्‌ सारत्वं, ‘अनन्ता वं वेदा’ 
इत्युक्तमानन्त्यं चाभिप्रेतस्‌। दुः्धाब्धेरुद्धतामित्युक्तावेकदेशोद्धरणसंभावनया 
प्रदेशान्तरपरित्यागशशङ्क्येतेति स मा शङक्य इति मध्यपदोपादानस्‌। मध्यस्य 
सवंपर्यंन्तदेशासन्नत्वेन मध्यादुद्धरणे सवंप्रदेशस्थानां संकलय्योद्धारावगतेः। IGT- 
शब्देनातिनिम्नदेशनिमग्नोद्धरणवाचिना निश्शेषाथंग्रहणं सूचितम्‌ । संसाराग्निः 
कात्स्न्येन तापत्रयात्मकत्वादु अग्निरिव तीन्नस्संसारः, तस्य यद्विदीपनमाध्यात्मिः 
कादिरूपेण शारीरमानसादिरूपेण च विविधं ज्वळनं तेन व्यपगतः अळब्धः प्राणः, 
अत एव प्राण इति मीमांसितः परमात्मा येषां ते amter: | अछाभवेविध्यम- 
नादितवं चोपसर्गाभ्यां द्योत्यते । स्वज्ञानदशंनप्राप्तिष्वन्यतमस्याप्यभावात्‌ FA- 
शरीरत्वेन स्वात्मकजीवस्वरूपज्ञानद्शनप्राप्तिष्वन्यतमस्याप्यभावाच्च वेवि- 
ध्यम्‌ । परिशुद्धजीवस्वरूपप्राप्तिरूपकेवल्यस्य जीवनान्तर्भावपरश्रुतप्रकाशिका- 
संगमनाय स्वशरीरत्वेनेत्याद्यक्तिः। अन्यथा भावप्रकाशिकोक्तरीत्या परमात्मरूप- 
प्राणावगमस्येव प्रस्तुतत्वेन तल्लाभस्यैव जीवनरूपतया जीवस्वरूपलाभस्य तथा- 
त्वशङ्काया एवानुत्थितेः। इदानीं जीवस्वरूपलाभस्यापि परमात्मरूपप्राणावगम- 
कोटौ निवेशिततया तल्लाभस्य जीवनत्वशङ्कासांगत्यात्‌ तन्निरासपरोजीवनं 
उज्जीवनं संसारोन्मोचनं समिति केवल्यव्यावृत्तिरिति च श्रृतप्रकाशिकाग्रन्थः 
संगच्छते । 
किञ्चिदवशेषे ज्वरे प्रायशो निवृत्तेऽपि निवृत्तो ज्वर इत्युपचारेण व्यवहारात्‌ 

सम्यङ्निवृत्त इत्यव्यवहाराच्च निवृत्तिविशेषणतापन्न सामी चीन्या्थंकपदानामेक- 
कालावच्छित्तh्रतियो गिसामानाधिकरण्याभावबोधकताव्युत्पत्त्या प्रकते संसार- 
निवृत्त्यर्थेकजीवनपदसमभिव्याहृतेन समा एककालावच्छिन्नसंसारसामानाधिक- 
रण्याभावबोधनात्‌ तादृशसामानाधिक रण्यविशिष्टप्रायिकसंसारनिवृत्तिरूपकेवल्य- 
व्यवच्छेदसिद्धिरिति gare: | 

एतेन ( तत्त्वदीपे संजीवनीमिति पदव्याख्याने व्याससूरिभिः उज्जीवनं 
जीवनं यत्‌ संसारोन्मोचनं [alaa केवलस्यापि समं मत्वा समिति चेत्यतस्तद्वया- 
वृत्ति वदद्धिश्व ) 'केवलो मुक्तईरित' इति वादिकेसरिणामुक्तिः प्रोढिवादमात्रमिति 
प्रत्येतव्या | 

यत्तु सम्यक्त्वं नोक्तरूपं किन्तु भगवदनुभवौपयिकत्वमिति कॅवल्यस्य 
निशशेषसंसारनिवृत्तित्वं व्यासार्याणामभिमतमेवेत्यर्वाचीनेरुक्तम, तदयुक्तं-सावशेष- 
ज्वरनिवृत्तौ अम्लादिभक्षणोपयिकत्वमानीय सम्यङ्निवृ्त इति व्यवहारापत्त्या 


न सम्यङ्‌ निवृत्त इति व्यवहारानुपपत्त्या . च पूर्वोक्तव्युत्पत्तेरावश्यकत्वाच्च | 
अघिकमग्ने वक्ष्यते । 


ूर्वाचायर्बोंधायना दिभिस्सुरक्षितास्‌ -उपदेशमात्रेणाविरम्य ग्रन्थमुखेनापि 

रक्षिताम्‌। अन्यत्र बृहस्पत्तिपाछितां -बह्वीभिः कुदष्टीनां मतिभिः व्याघातेन 
व्टुरस्थितां अन्यत्र अध्रतीतिमात्रेणानवस्थयाऽन्यथा प्रतीत्याऽवस्थितामन्यत्र बहुमते 
याघाते सति “सुपर्ण्याः कद्रूवा बहुमानभङ्ग सति दूरे तृतीयस्यां दिवि स्थितामिति 
तत्त्वटीका | निजाक्षरेः-ममाक्षरेः। सुधापक्षेगायत्र्यवयवभ्ूतेरमृताक्षरैः। Ua 
ग्रहायेव ममेत्यनुक्तिः | आचीतां सम्यग्ज्ञानविषयीकृतां I सुमनसः संसारविवेचक- 
तत्त्वज्ञानसंपन्नाः ( ज्ञानोत्सुकाः ) देवादीनां वृत्तिग्रन्थादिभिश्चारितार्थ्याद्‌ भौमा 
इति I अन्वहमित्यतिरस्यत्वं वदति । गम्भीरत्वात्‌ अतिशयितसुक्कताधायकत्वा- 
च्चानुदिनमभ्यस्यत्वित्यर्थंः । उक्तं हि बह्वृचस्मृतिसंग्रहे — 

अशीतिकृच्छ्फलदं gigi विचारितम्‌ । 

सातिङुच्छ्फलूदं ब्रह्मसूत्रं दिने दिने॥ sk 
विचारितत्वविशेषणात्‌ तद्विचारात्मक भाष्याध्ययनस्यापि तथाविधफलकत्वं 
सिद्धमिति व्याचक्षते । 

दिने दिने तु वेदान्तश्रवणाद्‌ भक्तिसंयनात्‌ I 

गुरुशु्ूषया लब्धात्‌ कृच्छाशीतिफलं भवेत्‌ ॥ 
इत्यादिकमिह भाव्यम्‌ । अपि च 

अनन्त: प्रथमं ET लक्ष्मणश्च ततः परस्‌ | 

बलभद्रस्तृतीयश्च कली कश्चिद्धविष्यति I 

कलो खलू भविष्यन्ति नारायणपरायणाः | 
इत्यारभ्य 'द्रमिडेषु च भूरिशः' इत्यादिनारदीयपुराणभागवतादिवचनेः भगव- 


द्काष्यकारस्यादिशेषावता रख्पत्वावेदनात्‌ तदिव्यसुक्तिरेवान्तर्ध्वान्तनिकुन्तनाथि-. 
भिरादरणीयेति ज्ञेयम्‌ 


श्रीभाष्यपरिष्कांरंः 

अतः पाराञ्र्यपदेनोपमिषदित्यादिपदेन च ब्रह्मसूत्रोक्तार्थस्य प्रामाणिक- 
त्वस्य विरुद्धसाङ्ख्यसूत्राद्यक्तेनिष्प्रमाणकत्वस्य च सूचनात्‌ बहुमतीत्यादिना 
शङ्करादिभाष्यान्तराणां समर्थोपप्लावकत्वसूचनात्‌ पूर्वाचारयसुरक्षितां ममाक्षरे- 
रानीतामित्यनेन स्वभाष्यस्य सांप्रदायिकत्वसुचनाच्च स्वस्य ब्रह्मासूत्रव्याचिख्या- 
सोपपत्तिरुपर्दाशता | ममाक्षरैरानीतां पाराशर्यंवचस्सुधामित्यनेन स्वग्रन्थस्य ब्रह्म- 
सूत्रार्थो विषय इति, संसाराग्नीत्यादिनां सवंग्रन्यविषयसुत्रार्थज्ञानस्य मुक्तिहेतु- 
ट्वोक्त्या स्वग्रन्थस्यापि मुक्तिः प्रयोजनमिति, ममाक्षरेरानीतां भौमास्सुमनसः 
पिबन्त्वित्यनेन तत्त्वजिज्ञासव अधिकारिण इति å veker: । 

नन्वेतावता पूर्वाचायेब्रेह्मसूत्राथंस्य ग्रन्थमुखेन प्रकाशितत्वेशपि शङ्करा- 
द्युक्तकुयुक्तिशतोपप्छुतत्वात्‌ तज्ज्ञानं न फलाय कल्पत इत्यतः परमतनिरसनपूर्वेक- 
स्वमतसिद्धसमी चीनसूत्रार्थ प्रकाशफलकस्वग्रन्थः प्रारम्भणीय इत्यायातम्‌ | 
पाठनमुखेन ग्रन्थमुखेन वा कृत्वा garde बोधायनवृत्तिद्रमिडभाष्यादिपु्वग्रन्य- 
पाठनेनैव प्रकाशयितुमुचितत्वेन सूत्राथंप्रकाशकग्रन्थकरणप्रयासवेफल्यादित्यत 


आह-भगवदिति | 
१उत्पत्तिप्रलयं चेव भुतानामागति गतिम्‌ । 
वेत्ति विद्यामविद्यां च स वाच्यो भगवान्‌ हरिः॥ 
इत्युक्तालौकिकार्थेसाक्षात्कारवता बोधायनेन ङृतामित्यर्थः 1 पूर्वाचार्याः 
द्रमिडादथः। यद्यपि बोधायनवृत्त्या द्रमिडभाष्यादिभिश्च सूत्रार्थः प्रकाशितः, 
तथापि तस्यातिविस्तीर्णेत्वात्‌ तेषामतिसंकुचितत्वाच्चाल्पमतिष्वद्यतनेष्बनुपयोगा- 
चचानतिविस्तरसंकोचसमुचितसंदभंशालि सुत्रभाष्यमवस्यकतंव्यमेवेति भावः | 
ुत्राक्षराणीत्यत्र सूत्रपदेन-- 
अल्पाक्षरमसन्दिगधं सारवद्विश्वतो मुखम्‌ । 
अस्तोभमनवद्यं च सूत्रं सूत्रविदो fag: i 
निविशेषितसुत्रत्वं saga संमतम्‌ । 
सविशेषाणि सुत्राणि ह्यपराणि ततो विदुः ॥ 
मुखस्य निविशेषेण शब्दोऽन्येषां विशेषतः । 
इति स्कान्दोक्तरीत्या मुख्यसूत्रत्वं ब्रह्मसुत्रस्येवेति सूचितम्‌ I 
अक्षराणीत्यनेन प्रक्कृतिप्रत्ययाद्यक्लेरोन स्वारसिकार्थं एव वक्ष्यत इति 
सूचनात्‌ प्रथमतः स्वयमध्यासभाष्ये कंचित्‌ प्रकारमुल्लिख्य यथा चायमर्थस्सवंषां 
वेदान्तानां तथाविधमस्यां शारीरकमीमांसायां प्रदशंयिष्यामीति शङ्करेण स्व- 
कल्पिवार्थ सुत्रनिपातनवतु नास्माभिर्वेरस्येन प्रयस्यत इति व्यञ्जितम्‌ | 

श्रीभाष्यपरिष्कारः ११ 
अत्रायसथशब्दः आनन्तर्यं भवतीति भाष्यार्थवर्णनम्‌ 


यद्यपि नानार्थत्वेऽपि गवादिपदानां सास्नादिमदादाविव अथशान्दस्यानन्तरये 
अतरशब्दस्य वृत्तहेतुभावे च प्रचारप्रसिद्धिकितया तदर्थपरत्वस्य स्फुटप्रतीत्या 
तद्वघाख्यानमफलम्‌, तथापि “आदित्यस्य गाव” इत्यादौ योग्यताज्ञानघटितप्रसि- 
द्वार्थेप्रतीतिसामग्रचभावेन तदप्रतीतिवत्‌ प्रकृतेऽपि पूवंवृत्तविशेषादशनेनान- 
न्तर्यादे: प्रतीत्यसंभवः। अथशब्दस्य सम भिव्याहृतपदाथं निरूपिताव्यवहितपूवंत्वाव- 
च्छिन्नवक्तृतात्पर्यविषयताव च्छेदकत्बोपलक्षितधर्मावच्छिन्ननिरूपितानन्तरयंविशिष्ट- 
कालशक्ततया प्रकृते तादृशोपलक्षणाक्रान्तधर्माग्रदेण तद्घटितावच्छेदकर्वश क्तिञ्ञा- 
नाभावेनानन्तयंप्रतीतिरूपसामग्रचभावात्‌। 


नापि मङ्गलाद्यर्थान्तरबोधकतासंभवः--वक्ष्यमाणदोषात्‌ | एवमतक्दान्दघट- 
कस्येतच्छब्दरूपप्रकृत्यंशस्य अव्यवहितपूर्वोपस्थितिविषयतावच्छेदकत्वर्विःष्ट- 


वक्तृतात्पर्यंविषयतावच्छेदकत्वोपलक्षितधर्मावच्छिन्नश क्तस्योपलक्षणाङ्रान्तधर्माग्रहेण 


शक्तिज्ञानासंभवाप्‌ तदघटकस्य तसूरूपप्रत्ययांशस्य हेतुत्वशक्तिग्रहसंभवेऽपि 
वृत्तविरोषार्थेरूपस्वार्थंस्य प्रकृत्योपस्थितिसंभव एव तन्निष्ठं हेतुत्वमिति योग्य- 
ताज्ञानसंभवेन वृत्तविशोषाभ्रतीत्या तदवगाहियोग्यताज्ञानाभावेन तत्प्रतीतिः 
सामग्रयभावाच्च ।' 


नाप्येतदुक्त भवतीत्यादौ वक्ष्यमाणाथ प्रकृतेरित एहीत्यादौ अधिकरण- 
त्वाद्यर्थे प्रत्ययस्य च प्रयोगात्‌ तद्बोधकत्वम्‌ । प्रकृतानुपयोगात्‌ अतोने रर्थक्यमाशं- 
क्येतेत्यतस्तद्व्याचष्टे अन्रायमिति । वेदोत्तरभागविचाररूपब्रह्ममीमांसा रम्भ- 
सूत्रघटकत्वं त्रन्तार्थंः | अयं पूर्ववृत्तोपस्थापकातश्शव्दसमभिव्याहृतः। आनन्त्यं 
इति सप्तम्या विषयत्वमर्थः I भूधातोः बोधनिरूपितस्वारस्यमथंः। बोधस्वारस्यं 
च बोधजनिका या अर्थान्तरानुपपत्तिप्रतिसन्धानानन्तरोपस्थितिः, तज्जनकत्वस्‌ I 
अत्रेति अयमिति भवतीति च पदत्रयमपि स्वार्थस्यानन्तरयंबोधकत्वहेतुतागभंस्‌ I 
तथा च एतदथशब्दः--भ्रमानधीनानन्तर्यंबोधोपधायकः-स्वसहक्गतत्व-स्वान्यान- 
न्तर्यबोधानुक्ूलयावत्कारणसहुक्कृतत्वोभयसंबन्धेन सम भिव्याहृतपदार्थान्वय्यानन्तयं- 
प्रतियोग्युपस्थितिमत्वात्‌ | यत्‌ स्वसहङ्ृतत्व-स्वान्ययत्कार्यानुकल्यावत्कारणसह- 
कृतत्वोभयसंबच्धेन यत्किचिद्विशिष्टं तत्‌ तत्कार्योपधायकम्‌, यथा घटाद्यपधायक- 
दण्डादीति सामान्यमुखी व्याप्तिः | हेतुभुतोपस्थितिश्च अतरशब्दप्रकृतिभूतेनेतच्छ- 
ब्देन जन्यते । तेन पुर्वंवृत्तस्वारसिकेन वृत्तसामान्योपस्थितेः। एवं ब्रह्माजिज्ञासा- 
पदेनापि तादृशोपस्थितिजन्यते, तेन ब्रह्मविचारपूवंभावि कर्मविचाररूपवृत्तविशे- 
षस्येकसंबस्धिज्ञानमपरसंबन्धिस्मारकमिति रीत्योपस्थितेः ) 

इत्थं चाथशब्देनानन्तर्यंबोधने कर्मविचारोपस्थितेः स्वजन्यशक्तिग्रहद्वारा 
सहकारिण्यास्सत्वादाद्यसंबन्धेन हेतुमत्वसंपत्तिरित्ययं पदेनात्रपदेन च सूच्यते। 

नानार्थकपदानां शक्तिग्रहयोग्यताज्ञानादिकारणाविशेषेऽपि तात्पर्यानुरोधे- 
नेवार्थेविशेषबोधकतायास्सेऱ्धवमानयेत्यादौ दुष्टत्वात्‌ प्रकृतेऽपि आनन्तर्यंतात्पय- 
निश्चये सत्येव तद्वोधकत्वसिद्धिर्नान्यथेत्यतस्तात्पर्यंगर्भयावत्कारणघटितसंबन्धन 
हेतुत्वस्यावशयकतया तदुपपादनाय स्वशब्दस्वारस्यबलेनाथशब्देनवानन्तय 
प्रतियोग्युपस्थित्या पक्षजन्योपस्थितिमादायंव हेतुत्वोपपादनसौकयंसूचनाय च 
भवतीति पदम्‌ | तथा च नानार्थंगवादिपदानां यथा गौरस्तीत्यादौ सास्तादिमत्तदन्य- 
रूपानेकार्थषु शक्तिग्रहयोग्यताज्ञानाद्यविशेषेऽपि तदर्थस्वारस्यस्य तदर्थंतात्परयं- 
ग्राहकतया सास्नादिमति तात्पर्यंग्रहस्तत्पदात्‌ सास्नादिमत एवोपस्थितिश्च । 
एवमथशब्दस्यानेकार्थबोधौपयिकशक्तिग्रहादिसत्वेऽपि आनन्तर्य एव स्वारसिकत्वेन 
तत्रैव तात्पर्यंमवधायंते, आपस्थितिकलाघवात्‌ | एवं तत्पदादानन्तर्योपस्थितिश्च 
जन्यते I अतस्तात्पर्यंगर्भयावत्कारणघटितद्वितीयहेतुतावच्छेदकसंबन्धेन हेतुमत्व- 
संपत्तिः, पक्षजन्योपस्थितिमादायैव हेतुमत्वसंपत्तिश्चेति भावः। 

यद्यप्युक्तोभयसंबन्धेनाकाङक्षाज्ञानादेरपि हेतुता संभवति, तथापि आका- 
ङ्क्षाद्यभावस्यानाशङ्कुनीयत्वेन वत्तविदोषाप्रतीत्या आनन्तर्यंबोधकत्वासम्भवस्येव 
शङ्कितया अतःपदादिजन्य तदुपस्थितिसत्वाद्‌ आनन्तर्यबोधकतासंभवतीत्येव 
ज्ञापनीयतयोप स्थितेहतुत्वानुसरणस्‌ | 


इदमुपलक्षणम्‌, एतदथशब्दः आनन्तर्यंबोधकः-तदान्यार्थाबोधकत्वे सति 
गर्थबोधकत्वादिति परिशेषेणेह सिद्धिरित्यपि द्रष्टव्यस्‌ | 
- अथशब्दस्य मङ्गलादिवाचकत्वं न संभवतीति प्रतिपादनम्‌ 
तथा 'मङ्गलानन्तरारम्भःप्ररन-कातस्न्येष्वथोऽथेति'' कोशेन मङ्गलादि- 
बोधकत्वं तावत्‌ संभावनीयम्‌। 
तत्र मङ्गलवाचित्वं तावदसिद्धं-विशेषणतया विशेष्यतया वा पदार्थान्त- 
रेण तदन्वयावगाहि बोधजनकत्वस्य क्वाप्यदशंनात्‌ | 
_ . किञ्च मृदङ्गस्वनादिवत्‌ मङ्गलजनकतामात्रमत एव स्वजन्यशुभसूचकतयाः 
मङ्गलानन्तरेत्यादिकोशे इन्ट्रोत्तरसप्तम्या बोधकत्वमेव तस्य प्रत्याय्यते I 
ओंकारश्चाथशब्दण्च द्वावेतौ ब्रह्मण पुरा | 
कण्ठं भित्वा विनिर्यातौ तस्मान्मा ङ्ग लिकावुभो u 
इति पुराणवचनेऽपि प्रयोजनार्थकठक्‌प्रत्ययेन मङ्गलजनकत्वमेवोच्यते। वाचक- 

त्वेऽप्येतदथश्षन्दस्य न मङ्गलवोधपरत्वसंभवः। मङ्गलस्य ब्रह्मजिज्ञासान्वये व्यर्थे- 
विशेषणतापत्तेः, अनन्वये अबोधकतापत्तेः। भवतीत्यादिपदान्त राध्याहारेणान्वये 
तस्यैव दोषत्वात्‌ वाक्यभेदापत्तेश्च | अत एव चाथशब्दो मङ्गलाथं इति मध्व- 
भाष्यं म ङ्गलप्रयोजकत्वपरतया व्याख्याय शाङ्कुरभाष्यस्यं (स्य) मङ्गलस्य वाक्यार्थं 
समन्वयाभावादिति दूषणं सुधायामुद्धतम्‌ । 


नाप्यारम्भवोधकत्वमथदाब्दस्य | तस्य निपातार्थंतया अथशन्दानुशासन- 
मित्यादाविव विषयतासंबन्धेन ब्रह्मजिज्ञासायामन्वयसंभवेऽपि व्यरथेविशेषणत्वस्य 
दुर्वारत्वात्‌ I [अथ] आरभ्यमाणस्य (किमिति प्रइनाद्यर्थकस्य) प्रारम्भादेव त द्विष- 
यत्वस्य सुगमत्वात्‌ न तदर्थकत्वस्‌। तथा प्रारम्भविषयतायास्तत्रा वक्तव्यत्वात्‌ I 
न्यायनिबन्धात्मकानां सूत्राणां पूवंपक्षसिद्धान्तसूचकार्थोपपादकत्वेन नारभ्य- 
विषयतामात्रमथशब्देन बोध्यते; किन्तु तद्योग्यत्वम्‌ । अतः प्रारम्भायोग्यत्वस्य 
पूवंपक्षितत्वेन तद्योग्यत्वस्य सिद्धान्तिना साधनीयतया साध्यनिदेशरूपत्वात्‌ न 
dacia I 

न च योग्यतोपस्थापकपदाभावात्‌ कथं तद्बोध इति वाच्यम्‌, योग्येत्य- 
ध्याहायंत्वात्‌, सिद्धान्तिनाऽपि कतंव्येत्यध्याहारात्‌ | 


न चाथशब्दस्य निरूपितत्वसंबन्धेन योग्यतायां स्वार्थान्वयवोधेनाकाङक्षा, 
अथ योग्यो याग इत्यत आरम्भयोग्यो याग इत्यबोधादिति वाच्यम्‌, विषयताया 
इव योग्यताया अपि संसगंतासंभवादिति चेन्न, आरम्भानुक्ल सामग्री ( संपा- 
दकत्व ) रूपतद्योग्यतायास्संस्गेत्वस्याप्रामाणिकत्वाद्‌ वृत्त्यनियामकतया साध्यता- 
वच्छेदकत्वासंभवाच्च । 


नापि प्रइनपरत्वं सिद्धान्तबोधकसूत्रे प्रश्नस्य सन्दे विरुद्धत्वात्‌ | 

नापि कार्त्स्न्याथेबोधकत्वं अकृत्स्तविचारस्य पूर्वपक्षितत्वाभावेन कृत्स्न 
त्वोक्तिवयर्य्यात्‌ । एवं सोौत्रत्वादथशब्दस्थाथंबोधकत्वमावश्यकम्‌-अस्तोभमनवद्यं 
चेति सूत्रलक्षणात्‌ I उक्तानुमानेन परामशेकालीनेतरवाधसहक्कृतकमंविचारत्वाव- 
चिछन्नोपस्थित्या व्यापकतावच्छेदकेन केवलकर्मविचारत्वावच्छि्तनिरूपितत्वेनान- 
्तर्यावगाहिन्यनुमितिर्जन्यते। तेनोत्पन्नायामप्यनुमितो वृत्तविशेषाप्रतीतिनिब- 
न्घनाप्रामाण्यशङ्काऽवत रतीत्यपास्तस्‌ । . 


अतश्शब्दार्थवणंनस 


o. अतश्शब्दः इति। इहाप्यत्राथं भवतीति पदत्रयमनुषज्यते। अयमित्यस्य 
वृत्तानन्तर्यार्थकाथशब्दपूर्वंक इत्यर्थः । प्रक्ृतिप्रत्ययविभागमभिप्रेत्य वृत्तस्य हेतुभाव 
इति व्यासेन निर्देशः । यद्यप्येतच्छन्दस्याव्यवहितपुर्वोपरिथतिविषयतावच्छेदकत्व- 

विशिष्टवकतृतात्पयंविषयतावच्छेकत्वोपलक्षितधर्मावच्छिन्न एव शक्तिः 'एष 
ह्योवानन्दयातीत्यादौ पूर्वोपस्थिताथे एव तत्प्रयोगात्‌, न तु समभिव्याहृतपदाथं- 
प्ववृत्तितावच्छेदकत्वोपलक्षितधर्मावच्छिन्ने भूते घटः, एष दण्डजन्य इत्यादाव- 
नुपपत्तेः। तथा चोपस्थितस्य हेतुभाव इति वक्तव्ये वृत्तस्य हेतुभाव इत्युबिति रयुक्ता, 
तथाप्यवृत्तस्य कस्यचिदुपस्थितस्य तदर्थत्वे हेतुत्वान्वयासम्भवेन योग्यतासूचनाय 
वत्ताननतर्यार्थेकाथराञ्दोपस्थितत्वसूचनाय च वृततस्येत्युक्तिः I वृत्तस्योपस्थितत्वं 
संभवतीत्यभिप्रायेण I तथा च-- 
एतदतरशब्दः--भ्रमानधीनवृत्तहेतुभावबोधोपधायकः- स्वसहकृतत्व-स्वान्य- 
वृत्तहेतुभावबोधानुकूलयावत्कारणसहङ्गतत्वोभयसम्बर्धेन पूर्व वृत्तोपस्थितिमत्वात्‌ | 
व्याप्तिदृष्टान्तौ प्राग्वत्‌ । पूर्ववृत्तानन्त्यस्वारसिकेन अथशब्देन सामान्यतो 
जिज्ञासापदेन विशेषतश्च पू्ंवृत्तोपस्थितिसम्भवात्‌, स्वजन्यशक्तिज्ञानयोग्यता- 
ज्ञानद्वारा तत्सहकृतत्वमित्यतश्शब्दे च स्वेत्याद्याद्यसम्बन्धेन हेतुमत्वसम्पत्तिरिति 
अथमत्रपदाभ्यां सूच्यते। अतर्शब्दस्यानेकार्थस्यापि वृत्तहेतुभावस्वारसिकत्वेन 
स्वारसिकार्थंसम्भवात्‌ तदुपेक्ष्य अन्यार्थंतात्पर्यंकल्पनस्यानुचिततया तत्तात्पर्य- 
निश्चयात्‌ तात्पर्यंग्भंयावत्कारणघटितद्वितीयसम्बन्धेन हेतुमत्वसंपत्तिः | अतर्शब्देन 
वृत्तहेतुभावस्यैव प्रथममुपस्थित्या तामादायैव हवेतुमत्वसम्पत्तिश्चेति भवतिना 
सूचितम्‌ | 
अन्योन्या्रयटूषणपरिहारयुखेन अथातशशब्दयो! स्वार्थपरत्ववणंनम्‌ 


नन्वेवमथशब्दपक्षकानुमाने आनन्तर्यं प्रतियोग्युपस्थितेहुतूकृतत्वेन अतःपद- 
घट्कतत्पदजन्यतादृशोपस्थितिमत्वरूपहेतुभानस्य वृत्तहेतुभावबोघोपधायकत्वरूप 
प्रकृतसाध्यसिद्धघधीनत्वात्‌ अतइ्शब्दपक्षकप्रकृतानुमाने पूवं वृत्तोपरिथिते हतूक्ृतत्वेन 
अथशब्देन पुवं वृत्तोपस्थितिमत्वावगा हिज्ञानम्यानन्तर्यंबोधोपधायकत्वसिद्धधधीच- 
त्वाच्चान्योन्याश्रयः | 

एवमथशब्दस्य र्व वृत्तानुपस्थितिमुलक शक्तिग्रहाभावप्रयुक्तानन्तयंबोध- 
कत्वविप्रतिपत्त्यवानुमानावतारात्‌ अथशब्दजन्यपुर्वं वृत्तोपस्थितेस्साध्यसिद्धेः प्राग- 
सिद्धया सन्दिग्धासिद्धिः। एवमतदशब्दस्थलेऽपि बोध्यम्‌ | 

न च ब्रह्मजिज्ञासापदजच्यतत्तदुपस्थितिरूपहेतुमत्वावगाहिपरामरांसम्भवा- 
न्योन्याश्रय इति वाच्यम्‌, तथा शत्युभयत्रायमित्यस्य दशितहेतुगभेत्वव्याघातेन 
वेयर्थ्यंप्रस ङ्गात्‌ | 

2 भवतेः स्वजन्योपस्थितिहेतुतापरत्ववर्णनव्याघाताच्चेति चेन्न। अतःपद- 

घटकेतत्पदाथपदाभ्यामुपलक्षणविधया स्वशक्यतावच्छेदकतावच्छेदकधमंस्य 
विशेषतः कुत्रचिद्धमऽगृहीतत्वेन ताद्शधमंप्रकारिकायाश्शाब्दबोधीपयिकोप स्थितेः 

जंननासम्भवे$पि स्वारसिकार्थोपस्थितेनियतत्वेन समभिव्याहृतत्यादिधर्मोपलक्षित- 
धर्मावच्छिन्नशक्तमिदंपदमिति शक्तिज्ञानात्‌ तादशधर्मवत्किः्चिदित्यादिरीत्या 
तादुशधर्मावच्छिन्नविषयताकोपस्थितेरविवादत्वात्‌ वोधकत्वरूपसाध्यसिद्धेः प्राक्‌- 
साक्षादुबोघोपयिकोपस्थितिमत्वावगाहिहेतुज्ञानासम्भवेऽपि सामान्यतः पूर्ववृत्ता- 
वगाहिदशितोपस्थितिमत्वविषयकहेतुज्ञानसम्भवात्‌। अत एवास्मद्युष्मत्पदादि- 
बोध्य चेत्रव्यक्तिविशेषानिश्चये स्वोच्चारणकतुंवृत्तित्वसम्बोध्यतावच्छेदकत्वा- 
युपलक्षितधर्मावच्छिन्ने शक्तभिदं पदमिति ज्ञानात्‌ तादुशधर्मवर्किचिदित्युप स्थितिः 
तन्मूलक उपलक्षणाक्रान्तः को धमं इति जिज्ञासा च संगच्छते । 

न च सामान्यतः प्रवृत्तोपस्थितेइशाब्दवोधाजनकत्वेन स्वसहकुतत्व- 
सम्बधेन तद्वत्तोपपादनमलग्नमिति वाच्यम्‌, अथशब्दादिश्रवणसमनन्तरमविलम्बेन 
सामान्यतः पूर्ववृत्ताद्युपस्थितौ सत्यां तादृशपूर्वं वृत्तनिदिधारयिषया कमं विचार- 
त्वाद्यवच्छिन्नोपस्थिति सम्पाद्य तन्निरूपितानन्तर्योपस्थितेरेव श्रोतृभिस्सम्पाद्य- 
त्वात्‌ I अतस्समभिव्याहृतातःपदाथपदाभ्यामथपदादिरूपेण स्वेन च सामान्यतः 
पूवेवृत्तोपस्थितो जातायामपि तस्या दशितप्रणाल्या वृत्तविशेषानन्तर्या- 
द्यपस्थितिद्वारा शान्दबोधजनकतया स्वसहङ्गतत्वसम्बच्धेन तादृशोपस्थितिरूप- 
हेतुमत्वमक्षतमेव । ईदुशसामान्योपस्थितेरेव साध्यनिर्णायकत्वे जिज्ञासापदजन्य- 
ू्ववृत्तविशेषोपस्थितेस्तथात्वं केमुत्यसिद्धम्‌ । तदेतत्सरवं महता प्रबन्धेनाभिप्रत्य 
निगमितमेवं श्रृतप्रकाशिकायास्‌-- 

“अथदान्द आनन्तर्यपरः स्वस्वारस्यात्‌ समभिव्याहृतपदान्तरस्वारस्या- 
च्चेति भवत्ययंशब्दाभ्यां दशितं भवति। इमे चाभ्युच्चयुक्ती। अत्रपदाभिप्रेत- 
ब्रह्मजिज्ञासापदसामर्थ्यादेव पदद्वयस्योक्तार्थपरत्वसिद्धेरिति'। 


अथशब्दवेयथ्यंशङ्कानिरासौ 


स्यादेतत्‌ आनन्तर्याथंकत्वे अथशब्दस्य वैयर्थ्यं तदुबोध्यस्य कमविचारा- 
नन्तर्यस्यातशशब्देनैव बोधनात्‌ I कमंविचारनिष्ठान्यथासिद्धधनिरूपकत्वे सति 
तञ्चिरूपितनियताव्यवहितोत्तरवृ त्तित्वरूपकमंविचा रहेतुत्वस्यानन्तयंघटितत्वात्‌ । 
न चानन्तर्योक्तिमुखेन तस्य हेतोइशास्त्रान्तरश्रवणव्यवधाननेरपेक्ष्यद्योतनाथं त्वा- 
दथशब्दस्येति श्रृतप्रकाशिकाग्रन्योकतदिशा अथशब्दस्याव्यवहितोत्तरकाल 
GATI: | तद्बोधश्च शास्त्रान्तरश्रवणव्यवधानव्यवच्छदकतया तदधीननित्या- 
नित्यविवेकाद्यनपेक्षाद्योतकत्वेनावश्यक इति नाथशब्दवयथ्येमिति वाच्यम्‌, 


व्यवहितस्य दण्डाङकुरादेषंटकारणत्वाभावेनाव्यव हितपूर्वंवतिन एव कारणतया 


१, भ्‌. प्रका. ८३। 

तद्धेतुकत्वस्य तदव्यहितोत्तरवृत्तित्वघटितत्वादिति चेन्न । स्वर्गादौ यागा दिहेतु- 
कत्वोपपादनायापर्वण व्यवधानेऽपि यागाधिकरणक्षणध्वंसाधिकरणापूर्वानधिकरणं 
यः स्वक्षणः, तदुध्वंसान धिकरणत्वरूपस्यंवाव्यवहितत्वस्य निर्वाच्यत्वेनावश्यर्कः 
व्यवधानस्य सोढव्यतया नित्यानित्यविवेकादेरावश्यकत्वेन तदनधिक रणत्वघटिता- 
व्यवहितत्वस्य कमंविचारहेतुकत्वशरीरे प्रवेशयितुमुचितत्वेन नित्यानित्यविवेका- 
दयपेक्षाविरहनिश्चयस्य अतर्शब्देनासम्भाविततया तदथंमथशब्दस्यावश्यकत्वात्‌ 
श्रतप्रकाशिकोक्तभ्रयोजनस्य सुस्थिरत्वात्‌ I 


नन्वथशब्दोपादानेशप न नित्यानित्यवस्तुविवेकादयपेक्षाविरहनिश्चय- 
सम्भवः। 'हृदयस्याग्रेवद्यत्यथ जिह्वाया अथवक्षस' - इत्यादो हृदयावदनोत्तरं 
ज्ञानचिकोर्षाक्ृतिभिः जिह्वावदानादेव्यंव हितत्वेऽपि अथशब्दप्रयोगेणावएयकः 
व्यवधानं सोढ्वेव हृदयावदानाधिकरणध्वंसाधिकरणज्ञानाद्यनधिकरणक्षण- 
घ्वंसानधिक रणक्षणवृत्तित्वरूपाव्यवहितत्वस्य वक्तव्यतया तन्न्यायेन नित्या- 
नित्यविवेकादेरावश्यकत्वे aan faa रणत्वघटिताव्यवहितत्वस्याप्यथशब्देन 
बोधयितुमुचितत्वादिति चेन्नेवम्‌--व्यर्थं सत्‌ किञ्चिदर्थ ज्ञापयतीति न्यायेन समा- 
नार्थेकपदान्तरसमभिव्याहारस्यार्थ विशेषबोधकत्वतात्पयंग्राहकतायास्तत्र तत्र 
. दृष्टया अथशब्दस्य कर्मविचाराधिकरणक्षणध्वंसा धिक रणक्षणध्वंसाधिक रण- 
त्वसामान्याभावात्मकाव्यवहितत्वेऽवाधिततात्पर्यकल्पनोपपत्तेः । सूत्रस्थपदानां 
साथंक्यन्यथानुपपत्त्या उच्चारणसामधथ्येस्येव कल्पकताया वैयाकरणेस्तत्र तत्रो- 
पपादितत्वात) न च कर्मेविचारोत्तरज्ञानेच्छादिव्यवहितस्य ब्रह्मविचारस्य न 
निरुक्तसामान्याभावरूपाव्यवहितस्वसम्भव इति वाच्यस्‌, सामान्यकारणीभूत- 
जञानाद्यनधिकरणत्वमात्रचटिताव्यवहितत्वस्य बोधनसम्भवात्‌ तस्यापि नित्या- 


नित्यविवेकाद्यसाधारणकारणास्तरापेक्षाव्यवच्छेदकत्वात्‌ | 


नन्वस्त्वथशब्दस्य यथाकथग्बिदतश्शब्दबोध्यविरक्षणार्थंकत्वं तावता aat- 
बैक्षण्यरूपवैयरथ्यवारणेऽपि निष्प्रयोजनत्वरूपं dau दुर्वारम्‌, विलक्षणाथं- 
कत्वेऽपि प्रमेयत्वादिविशेषणस्थानुपयोगित्वात्‌ न्यायनिबन्धात्मकसूत्रे पक्षसाध्या- 
ाप्रविष्टस्यावक्तव्यत्वात्‌ न हि पक्षतावच्छेदककोटो कर्म विचा रानन्तर्यनिणंय- 
प्रयोजकाथः बाधाद्यवारकत्वात्‌ पूर्वपक्षिमते पक्षतावच्छेदकविक्षिष्टपक्षा- 
प्रसिद्धेश्च । नाप्यथेति साध्यधर्मोक्तिः, न क्ंव्यतामात्रं साध्यधर्मः, अपि तु 
आनन्तर्येविशिष्टं कतंव्यत्वमिति श्रुतप्रकाशिकोक्तरीत्या साध्यतावच्छेदककोटो 
तस्िवेशः। ब्रह्मविचारे कतंव्यतासामान्यभावस्येव पर्वेपक्षिणा साध्यत्वेन, 
सिद्धान्तिना तत्र विशिष्टकतंव्यतास्थापने अधिकोक्तेदुर्वारत्वात्‌। न चानन्तयं- 
विशिष्टे कतंव्यत्वाभाव एव पूर्वपक्षयितव्यः, सिद्धे व्युत्पत्त्यभावातू, न कतँव्य 

इत्येव पूर्वेपक्षस्य वक्ष्यमाणत्वात्‌ । सिद्धे व्युत्पत्त्यभावे अन्यथापि कतंव्यत्वासिद्धे- 
रिति चेत्‌--मैवम्‌ । न तावत्‌ कार्यमात्रव्युत्पत्तिवादिना कतँव्यत्वसामान्याभावः 
साध्य: | कार्येमात्रव्युत्पत्त्यनभ्युपगमेऽपि उपासनाविधिविशेषतया कमंविचारा- 
नन्तरब्रह्वाविचारकरणे बाधकाभावात्‌ | 


न चानन्तर्यविशिष्टे कतंव्यत्वाभावस्य साध्यत्वेऽपि कमंविचारानन्तर- 
मप्युपासनाविधिविशेषब्रह्मविचारसम्भवात्‌ साम्यमिति वाच्यम्‌, कमंविचारोत्तरं 
ब्रह्मविचारकरणे कमविशेष्यकाल्पास्थिरफलकत्वप्रकारकनिणंयविशिष्टब्रह्मज्ञान- 
विशेष्यकानन्तस्थिरफलकत्वप्रकारकापातप्रतीतेः प्रयोजकतया सिद्धपरवाक्या- 
धीनविशेष्यांशस्य पूवंपक्ष्यनभ्युपगमेन ( दु्घंटतया ) कर्मविचारोत्तरकतंव्यत्वा- 
भावस्य पूर्वपक्षिणा साधनसम्भवात्‌ । 


न चोपासनाविधिशेषार्थवादे विशेष्यांशसम्भवे सिद्धे व्युत्पत्र्यभावेञपि 
आनन्तर्थेविशिष्टविचारस्सिद्धयत्येवेति वाच्यम्‌, तथा 'अक्षय्यं ह वे चातुर्मास्यया- 
जिनस्सुक्कत भवती'त्यादेः कर्मविशेषाथवादात्‌ कर्मफलानन्त्यप्रतीत्या विशेषणां- 
शासिद्धे: | 


अर्थवादानां विध्युपयोगिस्तुत्यादिमात्रपरतया स्वातन्त्र्येणार्थविशेषतात्पर्या- 
भावान्न विशेषणासिद्धिरित्युक्तो उपासनाविधिशेषारथंवादादपि तुल्यन्यायेन 
अर्थविशेषसिद्धेरसम्भाविततया विधिशेषत्वानापन्तसिद्धपरवाक्याच्च व्युत्प्त्यभावेन 
प्रतीत्यनुपपत्त्या विशेषासिद्धेधरोव्याद विशिष्टघटितसामग्रीको विचारो न 
युक्त इति पूर्वपक्षाशयात्‌ | एतदेवाभिप्रेत्य पूवंपक्षोपसंहारे 'कमफलाल्पास्थिरत्व- 
ब्रह्मज्ञानानन्तरस्थिरफलत्वज्ञान हेतुको ब्रह्मविचारो न युक्त इति भाषिष्यते; स्पष्ठं 
चेतत्‌ सवं तत्रत्यश्रुतप्रकाशिकायाम्‌ | 


न च कमंविचारोत्तरन्रह्मविचारकरणे हेतुभूतनिर्वेदसंपादकत्वेन विशेषणां- 
शस्योपयोगेऽपि विशोष्यांशस्यानुपयोगात्‌ तदुत्तरमपि ब्रह्मविचारो विधिशेषतया 
संभवत्येवेति वाच्यम्‌, विशोष्यांशाभावे विचारितकर्मणः प्रणूषस्य susen 
कदन्नापरित्यागवत्‌ कर्मण्येव प्रवृत्तिप्रसङ्ग न ब्रह्मविचारप्रवृत्त्यनुपपत्त्या विशिष्ट- 
स्यंव हेतुत्वात्‌ I 


अतश्शब्दस्य चे यर्थ्यंशङ्ानिरासो 


नन्वेवमप्यतर्शब्दवेयर्थ्यं दुर्वारं, तदर्थस्य कर्मंविचारहेतुत्वस्याथशब्देनेव 
लाभात्‌ I वक्तृतात्पर्य विषयतावच्छेदकत्वात्मकोपलक्षणरूपाभावेनोदासीन (विषय) 
संयोगत्वाद्यवच्छिन्नस्वनि रूपितानन्तर्यस्याप्यबा धितस्याप्यथशब्दबोध्यताविरहवद- 

१६ श्रीभाष्यपरिष्कारं 
कारणादानन्तर्थोक्त्वेयर्थ्यंन कमेविचारस्याकरणत्वेत्वस्य तात्पर्यविषयतावच्छेदकं- 
त्वासंभवेन तदवच्छिन्नानन्तर्यंबोधेच॑व तदवच्छिन्नस्य कारणताया अर्थात्सिद्धेः। 

एतेन' अथशब्दाक्षिप्तहेत्वसिद्धिशङ्कापरिहारार्थत्वादतर्शब्दस्य न वैय- 
थ्यंस्‌ । हेतुश्च विशिष्ट इति श्रृतप्रकाशिकोक्तरीत्या कर्म॑विचारहेतुत्वार्थंकातरश- 
ब्दोक्तिस्तद्धेतुतानिर्वाहकदशितविशिष्टप्रतीतिस्थिरीकरणार्था । खगादेग्रथनादि- 
प्रयोज्यतावत्‌ तदुत्पाद्यविशेषणविशिष्टस्य तत्प्रयोज्यतया कमंफलाल्पास्थिरफलत्व 
प्रकारकापातप्रतीते्वारत्वेन कर्मविचारहेतुतवो क्तस्त च्चिष्ठहेतुताघटकद्वा र सिद्धधा- 
्षेपकत्वादित्यपि प्रत्युक्तस्‌ । अथशब्देन हेतुत्वसिद्धौ तदुघटितद्वारसिद्धयाक्षेपस्यापि 
तत एव संभवात्‌ | 

न च पाष्ठिकबोधसंपादनप्रयासो मा भूदित्येव वाचिकहेतुत्वलाभाथंमतएशब्द- 
प्रयोग इति वाच्यम्‌, स्थितस्य गतिश्चिन्तनीयेति न्याय एव पर्यवसानेन मन्द- 
प्रयोजनत्वात्‌ | 


कि चातइशब्दस्य कथंचिदर्थंवँलक्षण्येऽपि ब्रह्मविचारे आनन्तर्यविशिष्ट- 
कतंव्यत्वस्य सिद्धान्तिना सिद्धव्युत्पत्तिमत्पदविषयकत्वहेतुना साधनीयतया T- 
विचारहेतुकत्वस्य पक्षतावच्छेदकादिषु क्वाप्यप्रवेशात्‌ तद्बोधने न्यायतिबन्धनत्व- 
भङ्गप्रसङ्ग इति Ye अकारणादानन्तर्योक्तेरपि क्रमविशेषप्रतीत्यर्थायाः वेदं 
कृत्वा वेदि करोति, 'अध्वयुंगूहर्पात दीक्षयित्वा ब्रह्माणं दीक्षयति' 'अथ जिह्वाया 
अथ वक्षस' इत्यादौ दुश्यमानत्वेन अथशब्दस्य क्रमविरोषोपक्षीणत्वसंभवेन हेत्वा- 
क्षेपकत्वानुपपत््या तद्बोधार्थमतश्शब्दप्रयोगस्यावश्यकत्वातु | कर्मविचारानन्तर- 
कतेव्यतानिर्वाहिकायाः द्वारभूतविशिष्टप्रतीतेः सिद्धव्युत्पत््यभावभ्रयुक्तासिदधि- 
daat: पुर्वपक्षीयाया: परिहारसूचनस्य श्रुतप्रकाशिकोक्तस्य तदुबोधकप्रयोजन- 
तया सिद्धव्युत्पत्तिमत्पदविषयकत्व रूपसिद्धान्तहेतुसमर्पकतयाऽतर्शब्दस्य न्याय- 
निबन्धनानुगुणत्वाच्च | परं त्वथशब्दस्यानन्तर्यं बोधकत्व एव तात्पर्येण वृत्तहेतु- 
ताबोधकातर्शब्दस्यानुवादकतया प्रयोजनाकाङक्षायां तच्छड्ावारकसिद्धव्युत्पत्ति 
तात्पर्यं कल्प्यते I 'तस्मादग्निमान्‌' इति साध्यपुनवंचनात्मकनिगमनस्यानुवादक- 
तया प्रयोजनाकाङ्क्षाथां बाधाद्यभावतात्पर्यकल्पनेन पुनर्वचनस्थले तथा व्युत्पत्तेः । 
एवं च नाथशब्देन चारितार्थ्यंशङ्का। न वाऽतश्शब्दस्य तद्विलक्षणाथंकत्वाव्यं- 
भाव इत्यभिभ्रायिका श्रृतश्रकाशिका | 


न चातशशब्देन सिद्धव्युत्पत्तेरनुपस्थापनात्‌ कथं परिहारपरत्वमिति शङ्काया 
अतिवृत्तिरिति वाच्यम्‌, कमंविचारहेतुतवो क्तेः स्वनिर्वाहकयावदर्थं तात्पयंसंभवात्‌ 

श्रीभाष्यपरिष्कारः ११ 


कमंविचारस्य साक्षादब्रह्मविचारहेतुत्वासंभवेन द्वारभूतविशिष्टप्रतीतौ सिद्ध- 
युत्पत््य्ावेन तदसंभवेन सिद्धव्युत्पत्तो तत्साधकयुक्तिषु च तात्पयंस्यौचित्या-. 
वजितत्वात्‌ , तात्पर्यंविषयार्थानां मानसबोधसंभवात्‌ I 


अतइ्शब्दप्रकृतेरेतच्छन्दस्योपस्थितिविषयतावच्छेदकत्वोपलक्षितधर्मावच्छि- 
च्वाचकतया सिद्धव्यवहा रादिप्रमाणसिद्धव्युत्पत्तिसाध्यापात प्रती तिद्वा रकत्व- 
विशिष्टकमंविचारत्वावच्छिन्चवाचकतया सिद्धव्युत्पत्तेस्तयुक्तश्च शाब्दत्व- 
संभवाच्च । ; 


चद्धिकाग्रन्योक्तदषणपरिहारः 


एतेन Jam चन्द्रिकायां व्यासयमिना श्रुतप्रकाशिकादूषणं *नापि कमं 
विचारानन्तर्यविशिष्टकतंव््रलक्षणसाध्यविशेषसमपकतया अथशब्दस्य विशिष्ट- 
प्रतीतिरूपहेत्वथंकतया चातश्शब्दस्य सार्थक्यमित्युक्तं युक्तम्‌’ अथशब्दस्यानन्तर्या- 
थेकतयाऽकारणानन्तर्योक्ते्वेयर्थ्येनाथराब्देनेव तस्य हेतुत्वलाभात्‌ अतरशब्दवेयर्थ्यात्‌, 
अथशब्दस्यान्यानन्तर्याथंकत्वे तु नोक्तप्रतीतिहेतुतावाचकत्वमतर्शब्दस्य, TET- 
हेतुत्वार्थोऽतस्शब्द इति त्वन्मतस्य भङ्गापत्तः | 

कि च सिद्धव्युत्पत््यभावात्‌ विचाराकतंव्यत्वे तद्रीत्या पूर्वपक्षिते ब्रह्म- 
विचारकतंव्यतामात्रं सिद्धान्तयितव्यं न स्वानन्तयंविशिष्टं, न få सिद्धव्युत्पत्त्य- 
भावेऽन्यदापि विचारस्य adarad सिद्धयतीति तदलग्नकमवगन्तव्यम्‌। कि च 
कमंविचारहेतुतावाचक्रस्यंव भाष्यादावृक्तत्वेन विशिष्टप्रती तिरूपहेत्वर्थंकतयेत्यनु- 
भाषणमसमीक्षणक्कतम्‌ | 


अत एव विशिष्टप्रतीतिहेतुतावाचकत्वाभावे मतभङगप्रसञ्जनमज्ञानवि- 


जुम्भितम्‌ । तद्ग्रन्थस्थ समाधानोपरि तदभिप्रायमनभिज्ञाय तद्ग्रन्यसमा हितपूवं- 
पक्षोपन्यसनं मुधाऽऽग्रहसूचकं च I 


तथा हि ननु न यत्किचिदत्र पूर्वंवृत्तत्वेन वक्तव्यं, अतिप्रसङ्गात्‌ अतो 
वक्ष्यमाणोपयुक्तमेतदथशब्दोपस्थापितमिति हेतुत्वमपि तस्येव वस्तुसामर्थ्यलब्धः 
मतइशब्देन न बोध्यमिति चेन्नंवं-'अथशब्दाक्षिप्तहेत्वसिद्धिशङ्कापरिहाराथ- 
त्वादतरुशब्दस्य, हेतुश्च विशिष्ट? इति श्रृतप्रकाशिकापङ्क्तिः | तत्राकारणादानन्त- 
्योक्तिवेयथ्येरूपपुरवपक्षयुक्तेः समाधानग्रन्थस्थो निरासङ्गमो न ज्ञायत इति ama 
पत्रपया पुनरपि तदुपरि तद्युक्तिरेव त्वया स्वप्रतिभातेव लिखितेति प्रतीमः | 


यच्चोक्तं-*न तावदुद्धव्यवहारेण काये एव शब्दानां व्युत्पन्नतया सिद्ध" 

२० श्रीभाष्यपरिष्कारः 


ब्रह्मणि वेदान्तानामप्रामाण्यात्‌ वेदान्तविचारो नारम्भणीय इति gåver उपपद्यते, 
अथ-कमे-विचारानन्तरं, अत:--कर्मणां विचारितत्वात्‌ ब्रह्मविचारः कतव्य इति 
सुतरार्थाभ्युपगमेन कार्यव्युत्पत्तिनिरासस्य सुत्रस्थाथशब्दादिसूचितत्वाभावात्‌ | 

न च सोत्रपदनिरस्येहतुभिस्सुत्रावतारिकारूपपूवंपक्षसम्भवे हेत्वन्तरेण 
स युक्तः। न च विधिवाक्यस्थब्रह्मशब्दस्य स्वप्रधाने सिद्धे व्युत्पत्तिरद्यापि सिद्धा 
येन तत्प्रयोगात्‌ सा सूच्येतेत्यथातरशब्दविवरणस्याधिक रणपुर्वपक्षादिविरुद्धत्व- 
ai" तदप्यलग्नकम्‌ I कार्येव्युत्पत्तिनिरासेन वेदान्तानां ब्रह्मणि प्रामाण्या- 
सम्भवात्‌ तन्निरासोऽस्मिन्नेव सूत्रे क्रियत इत्यनुव्याख्यानादौ प्रतिपादनात्‌ कायेव्यु- 
त्पत्तिनिरासस्सूत्रासूचित इति अस्मात्‌ प्रति दूषणं चास ङ्गतम्‌ I 


न च सिद्धव्युत्पत्तरतर्शब्दार्थत्वेनानुव्याख्याने कथनात्‌ valget 
कथनाद्वैषम्यमिति वाच्यस्‌, अस्माभिरप्यतरशब्दाभिप्रेतस्योपपादितत्वात्‌ | 
अत्रायमिति ग्रन्थाभिप्रेतासु तिसृषु युक्तिषु ृयोरभ्युच्चयरूपत्वेनानावदयको- 
पपादनतामभिप्रेत्यात्रपदाभिप्रेतयुक््तिमुपपादयति--अधीतेत्ि। हि-यस्माज्जि- 
ज्ञासानन्तरभाविनी तस्मादथशब्द आनन्तर्यं भवति asset वृत्तस्य हेतुभावे 
भवतीति रीत्याऽन्वयः। अघिगतं--प्राप्तस्‌ । अल्पास्थिरफलकेवलकर्मज्ञानं- 
अल्पास्थिरफलकत्वप्रकारककेवलकमंविशेष्यकनिणंय# येन तथोक्तेनेत्यर्थः । 
कर्मणि केवळत्वं - ब्रह्मज्ञानासमवहितत्वं, तेन तादृशकर्मणः परम्परयाऽनन्त- 
स्थिरफलकत्वेऽपि न क्षतिः। अत्र केवलपदेन वक्ष्यमाणविद्याङ्गकर्मविचारापेक्षा 
सूच्यते । सञ्जातेति। मोक्षाभिलाषः-मोक्षविषयकोत्कटेच्छा। परस्परविरुद्ध- 
स्वगं मोक्षयोरनन्तस्थिरफळत्वेन पूर्वोत्तरभागाभ्यामापाततः प्रतीतौ तदुभय- 
फलेच्छया भागद्वयार्थविचारे कतंव्यताबुद्धया चिकीर्षोदयेऽपि क्रमानुरोधेन 
्रागुत्पच्चायाः पुवंभागोपस्थितफलविषयकोत्कटेच्छायाः मिथो विरुद्धत्वज्ञान- 
सहिताया उत्तरभागोपसिथितफलविषयकोत्कटेच्छाप्रतिबन्धकत्वेन विषयसिद्धि- 
व्यतिरेकनिश्चयान्यतरनिवतंनीयाया इच्छाया कर्मविचाराधीनव्यतिरेकनिएचये- 
नावगमे प्रतिबन्धकाभावसम्पत्त्या उत्तरभागोपस्थितमोक्षरूपानन्तस्थिरफलेच्छा- 
ज्ञानात्‌ परम्परया तत्फलोपायभूतब्रह्मविचारोऽनन्तरभावीति कर्मविचारानन्त- 
यार्थेकत्वमथराब्दस्य . तत्प्रयोज्यत्वरूपतद्धेतुकत्वार्थंकत्वमतर्शब्दस्य चोपपद्यत 
इति समुदितार्थः। केवलकमंज्ञानतया संजातेत्यत्र सञ्जातपदार्थंतावच्छेदको- 
त्पत्त्यत्वयिप्रयोज्यत्वं तृतीयार्थः । तच्चोत्तरभागसाधारणापातः्रतीतिसत्व 
एवोपपदयत इत्यतोऽधीतेत्यादिविशेषणम्‌। अधीतात्‌ सशिरस्कवेदात्‌ व्याकरणा- 
यङ्गाध्ययनबलेन पातप्रतीतिरक्षतेति भावः। अनित्यसमासेषु- विग्रहळभ्याथं= 
स्व समासवोध्यतया सूत्रघटकसमासार्थबोधनाय fane दशयति ब्रह्मण इति। 


श्रीभाष्यपरिष्कारः २१ 


ब्रह्मण इति कर्मणि षष्ठीति भाष्यार्थविचारः 


किमियं पश्चमी पष्ठी वा ? षष्ठ्यपि वा किमन्याथिकेति संशयसम्भवा- 
दाह्‌-न्नह्मण इतोति। कमणि षष्ठीति। हेतुत्वा्थकपःख्चम्याः समासे षष्ठ्या- 
श्शेषिकत्वमाश्रित्य अर्थान्तरस्वीकारे क्ृद्योगविहितत्वेऽपि कतृँत्वाद्यथंकत्वे 
वा ब्रह्मविषयकविचारत्वरूपपक्षतावच्छेदकालाभः। अत एव तृतीयासमासोऽपि 
न युक्तः। सप्तम्या विषयत्वाथंकत्वे$पि पूर्वोपस्थितषष्ठीपरित्यागो न स्वारसिक 
इति भावः। 


ननु कमंत्वविधेः कथं षष्ठी ? १'कर्मणि द्वितीये? त्यनुशासनादित्यत उक्त 
विशेषविधानादिति । विशेषविधानं च य'थयुभयप्राप्तो कमंणी'त्येतदाश्चीयेत तदा 
प्रकृते ब्रह्मरूपस्य कमणः प्राप्तावपि कतुः कमेविचारिणोऽध्याहारेण प्राप्तिस- 
म्पादनक्लेशः। आइचर्यो गवां दोहोऽशिक्षितेन गोपेनेत्यादाविव3 'कर्मणि चेति’ 
समावनिषेधदच स्यादित्यतो विशेषविधानं ताद्रूप्येण safari PARA णोरित्या- 
दिवा । 


चन्वत्र ` षष्ठी शेषे' इति सूत्रेणैव षष्ठी स्वी क्रियता-तद्वाच्यतावच्छेदकेन 
सम्बन्धत्वेन रूपेण विषयताया भानसम्भवात्‌ | 


च च यथाकथच्चिद्ब्रह्मसम्वन्धित्वविशिष्टविचारत्वं न पूर्वंपक्षिणां कतंव्य- 
त्वाभावानुमाने पक्षतावच्छेदकं, तस्य सर्वविचारसाधारणत्वेन सामानाधिकरण्येन 
साध्यसिद्धेरुद्देश्यत्वे काकदन्तविचारदो कतंव्यत्वाभावस्य सिद्धत्वेन सिद्धसाधव- 
तापत्त। अवच्छेदकावच्छेदेने तथात्वे देहा तिरिक्तात्मविचारादौ कतेव्यत्वा- 
भावस्योभयान ङ्गीकृतत्वेनांशतो बाधापत्तेः । अतो विषयतारूपसम्बन्धविशेष- 
घटितं ब्रह्मविषयकविचारत्वमेव पक्षावच्छेदकं वाच्यम्‌ । 


सिद्वान्ते तल्लाभो न शैषिकषष्ठ्या निर्वहतीति वाच्यम्‌। जिज्ञासायाः 
सविषयकत्वेन तदुपस्थित्युत्तरकालिकमानसे तल्लाभसम्भवेन सिद्धान्तसङ्गतेः । 
न च शेषषष्ठ्यां विनिगमकाभावः षष्ठीप्रकरणे प्राथम्यस्यैवः विनिगमकत्वात्‌ | 
कद्योगषष्ठयंगीकारे समासनिषेधप्रस ङ्गाच्चेत्याशयेन शङ्कते--यद्यपीति । सम्बन्ध- 
सामान्यं-सम्बन्धत्वावच्छिन्नं तस्य परिग्रहेऽपि सूत्रस्थसमासारम्भकषष्ठीवाच्यत्व 
स्वीकारेऽपि। कमपिक्षत्वेन-सकमेकत्वेन । कर्मा्ंत्वसिद्धिः पक्षतावच्छेदक- 
घटकविषयतास्वरूपकमं तात्वाच्छिन्विषयकप्रतीतिजनकत्वसिद्धिः । प्रतीतिइच 

मानसिकी बोध्या I अत्र पदादुत्तरकालिकमानसिकबोधस्यानियतत्वेन तत्र तात्ययं- 
कल्पनमप्रामाणिकम्‌। मानसबोधप्रयोजकसविषयकोपस्थितिकल्पनागोरबं च । 
अत आवश्यकपक्षतावच्छदकलाभाय पाइचात्त्यमपि *कतृंकमंगोरिति सूत्रमेवात्र 


प्रवतंयितव्यम्‌ I 


*'तद्विजिज्ञासस्वे'ति कमंतात्वावच्छिन्नार्थंक विभक्तिघटितश्चृत्यनुरोधोऽपयु- 
पपद्यत इत्याशयेन परिहरति-तथापीति। आक्षेपतः-ब्रह्माजिज्ञासोपस्थित्युत्तर- 
कालिकतद्विरेष्यकसविषयकत्वोपरिथितेः। प्राप्तात्‌-पदतात्पर्याविषयीभ्रूतमानस- 
बोधविषयात्‌। अनेन वृत्तिज्ञानादिक्ळप्तकारणमन्तरेणोपस्थितिकल्पने गौरवं, 
पदस्य स्वजन्यशाब्दबोधादन्यत्र तात्पर्यस्यानियततया तत्कल्पने गौरवं चेति 
सूचितम्‌। आभिधानिकस्येव-पदजन्यशाब्दबोधविषयस्येव | ग्राह्मत्वात्‌- 
प्रकृतषष्ठयर्थंत्वेन स्वीकतुं योग्यत्वात्‌। यद्यपीति ग्रन्थाभिप्रेतं समासनिषेधं 
निरस्यति न चेति। अत्र निषेध इत्युक्तेनेव सामञ्जस्ये शंकनीय इत्यधिकोक्तिः 
शङ्कितुमप्यनहो निषेध इत्यभिप्रायेण | | 


तथाहि--_>'ज्ञो$विद्थेस्य करणे’ इत्याद्यष्टसुत्री तावन्न षष्ठी विधायिका । 
सपिषो जानीते इत्यादिषु षष्ठीशेषे इत्यनेनैव तत्संभवात्‌ I अतः षष्ठ्येव संभवति 
च छोप इत्यर्थकतया लोपप्रयोजकसमासनिषेधिका । अतोऽष्टसुत्री सिद्धस्य समास- 
दिषेधस्यानुवादमात्रभ्‌। प्रतिपदविधानेति। कृद्योगषष्ठचाश्चाष्टसूत्र्यविषयत्वात्‌ 
बिषेधस्येवाप्रसवत्या षष्ठीति सूत्रेणोत्सगंतः प्राप्तसमासो न केनापि बाध्यत इति 
प्रतिप्रसवानपेक्षणात्‌ कृद्योगेति वातिकमपि स्थितानुवादमात्रमिति भाष्यकंयटादौ 
स्पष्टम्‌ | तदिह प्रतिपदविधानेत्यस्य यद्यपवादत्वमाशङक्यते तदा कृद्योगेत्यस्यापि 
प्रतिप्रसवत्वसंभवात्‌ नानुपपत्तिरित्याशयेन परिहरति--*कृद्योगेति । ब्रह्मशब्देन 


घेति I 
ब्रह्मपदव्याख्यानोत्तरमेव तदुत्तरषष्ठीव्यार्यानमुचितमिति gaa: 


तत्रिरासश्च 


ननु अथात इति सूत्रेऽथशब्देतच्छब्दतसिप्रत्ययानां व्याख्यातत्वेन तदुत्तरं 
ब्रह्मपदं व्याख्याय तदनन्तरं तदुत्तरळृप्तषष्ठी व्याख्यानस्येवोचित्येन तदुपेक्ष्य 
षष्ठीव्याख्यानोत्तरं ब्रह्मशन्दव्याख्याने सन्दभं विरोधः | | 


१. Yo Yo २-३-७५ l . २. तै० Jo go ql 

न च ब्रह्मपदस्य कमंषष्ठी समासपूवंपदत्वेन ब्रह्मकमंकत्वरूप विभवत्य- 
्तार्थेळाक्षणिकतया तल्लक्ष्यार्थनिरूपणपर एव स ग्रन्य इति न दोष वाच्यम्‌, 
तथापि शक्यज्ञानमन्तरा तत्संबन्धरूपलक्षणाज्ञानमूलकलक्ष्यार्थंज्ञानासम्भवात्‌ 
सक्ष्यार्थऽपि पुरस्थितत्वाच्च ब्रह्मपदशक्यार्थस्येव पुरो निरूपणोचित्यादिति 
चेन्मेवस्‌। पदविषये परिशोधनीयांशसद्भावे तं परिशोध्येवारथंविचारणारम्भो 
व्याख्यातुसंप्रदायसिद्धः। प्रकृते ब्रह्मजिज्ञासापदस्य षष्ठीसमासात्मकस्य प्रथमं 
प्रदशेनीयतया तदर्थ॑विशेषतद्विधायकानुशासनादिप्रदर्शनमन्तरा निराकाङक्ष- 
तन्निरूपणानिष्पतत्या तत्परिसमाप्य अर्थनिरूपणे कतेव्ये प्राथम्यात्‌ ब्रह्माान्दा्थं 
निरूप्य तदुत्तरळूप्तविभकत्यर्थस्य पदविषयपरिशोधनदशायां अर्थाश्निवृत्तत्वेन 
तढुपेक्ष्य जिज्ञासापदार्थो निरूप्यत इति न संदर्भ विरोधगन्ध इति ज्ञेयम्‌ । 


स्वभावत इत्यादिभाष्याशयवर्णनम 


इदं च प्रथमान्तपदत्रयं न ब्रह्मशब्दशक्यतावच्छेदककथनपरं,' ब्रह्म परिवह 
सवंत' इति यास्कनिरुक्तो दण्डो घटकारणमित्यादाविव uda: परिवृढत्वरूपनिर- 
तिशयबृहत्वात्मकोहवेष्यतावच्छेदके ब्रह्मपदार्थंतावच्छेदकी भूतन्रह्मपदशक्यताव- 
च्छेदकत्वरूपविधेयतावच्छेदकताभानेनान्यस्य शक्यतावच्छेदकत्वे तद्विरोधात्‌ 
तदनुसारिण्यास्सवंत्र बृहत्वगुणयोगेन हीत्यादि मुख्योऽथं इत्यन्ताग्निमपङ्क्ते- 
विरोधाच्च । 


कि च så ब्रह्मयाति’ तस्मादेतद्ब्रह्म नाम रूपमन्नं च जायत’ इत्यादौ 
जीवभ्रधानादेर्बोध्यत्वदशंनात्‌ अस्तितावदब्रह्म नित्यशद्धबुद्धमुक्तस्वभावं udi 
सवंशक्तिसमन्वितम्‌ ब्रह्मशब्दस्य हि व्युत्पाद्यमानस्य नित्यशुद्धत्वादयोऽर्था 
प्रतीयन्ते ।` बृहतेर्धातोरर्थानुगमादिति शाङ्करभाष्ये, 3 “सदैव मुक्तस्सदैव केवलोऽ- 
नाचविद्यावशात्तु भ्रात्त्या तथाऽवभासत इत्यरथः । तदेवमनोपाधिकं ब्रह्मणो रूपं 
दर्शयित्वा अविद्योपाधिकं रूपमाह--सवंशक्ति समस्वितमिति । ब्रृहतेरिति afa- 
कमं हि ब्रृहृतिरतिशायने वतंते । तच्चेदमतिशायनमनवच्छिन्नं पदान्तरावगमितं 
नित्यशुद्धत्वादि अस्याभ्यनुजानातीत्यर्थ'” इति तद्भामत्यां च काल्पनिकसावंश्यादि 


३पारमाथिकविशेषशुन्यवस्तुपरत्वं ब्रह्मपदस्याभिधाय 'तद्वयतिरिक्तेश्वरः uda: 


aaf केचिदित्यादि vr 'तदिति जीवात्मनः परामृशति न 
केवलं शरीरादिभ्यः, जीवात्मभ्योऽपि व्यतिरिक्त इत्यादितङ्कामत्यां च तात्विक- 
जीवभेदेश्वर्यविशिष्टस्य ब्रह्मशब्दाथंतावादिनां युक्तिवाक्याभाससमाश्रयत्वोप- 

पादनात्‌ नीलकण्ठभाष्याद्युक्तरीत्या देवतान्तरस्य तथात्वभ्रमसम्भवाच्च sad- 
ब्रह्मशक्तिबोध्यस्स तात्त्विकविशेषः पुरुषोत्तम एवेति स्थापनाय हेतुपक्षनिदशपरं 
स्वभावत इत्यादिपदद्वयम्‌ | 


तथाहि अभिधीयत इत्यस्य श्ृतप्रकाशिकाद्युक्तरीत्या मुख्यवृत्त्या बोध्यत 
इत्य्थः। तथा च पुरुषोत्तमः प्रक्ृतव्रह्मपदशक्तिबोध्यः तत्समभिव्याहृतपदाथ- 
संसगित्वरूपयोग्यतावत्त्वे सति तच्छक्यतावच्छेदकवत्वात्‌ यो यत्समभिव्याहूृत- 
पदार्थंसंसगित्वे सति यच्छक्यतावच्छेदकवात्‌ स तत्पदशक्तिबोध्य इति सामान्य- 
मुखी व्याप्तिः | स्वभावत इत्यादि योग्यताप्रयोजकधमंप्रदशनेन तत्संभवपरम्‌ | 
अनवधिकेत्यादि च प्रवृत्तिनिमित्तसम्भवपरम्‌। स्वतो निर्दोषस्य स्वोपासनेच 
संसाररूपपरदोषनिवर्तकतासम्भवेन संसारनिवृत्तिरूपमोक्षकामनाधीनस्वोपा- 
सनेच्छामूलकविचारविषयतावत्वरूपस्य समभिव्याहृतपदार्थंसंसगित्वस्योपपत्ते। | 
अनवधिकेत्यादिविशेषिते गुणशालित्वे निरतिशयबृहत्वरूपभ्रवृत्तिनिमित्तवत्वो- 
पपत्तेश्च । अत्र तातर्याभावस्थले व्यभिचारवारणाय तात्प्यंविषयत्वस्य 
हेतुघटकत्वावश्यंभावेऽपि ब्रह्मपदस्य नानार्थत्वाभावेनान्यत्र तात्पर्यासम्भवात्‌ 
योग्यताप्रवृत्तिनिमित्तोभयवतः तात्पर्यविषयत्वमवद्यंभावीति तस्योक्तप्रायतया 
प॒थगनुक्तिः I 


निरस्तदोषकत्वं-स्वनिष्ठात्यन्ताभावप्रतियोगिदोषकत्वं, तच्च कतिपय- 
दोषाभावमादाया चेतन-बद्धवेतनसाधारणत्वात्‌ न मुमुक्ष॒जिज्ञास्यतारूपयोग्यता 
प्रयोजकत्वमतो नि्षिलेति । तादृशनिखिल्दोषकत्वमपि नित्यमुक्तसाधारणत्वात्‌ 
तयेत्यतस्स्वभावत इति I स्वस्य भावः। सत्ताप्रयोज्यत्वं पञ्चम्यर्थः | निरुपसृष्टा 
[ स्यर्था ] त्यन्ताभावान्वयि I नित्यमुक्तेषु निखिलदोषात्यन्ताभावो$पि भगवत्सं- 
कल्पप्रयोज्य एवेति स्वभिन्नाप्रयोज्यत्वपर्यवसितस्वाभाविकत्वाभावात्‌ TEVATA: | 
सामान्यतो paci, तढुगुणवत्वम्‌, कल्याणगुणगणवत्व, अतिशयितकल्याणगुण- 
गणवत्व वा ब्रह्मरुद्रादिजीवसाधारण्यान्न शक्यतावच्छेदकी भुतनि रतिशयबृहत्वोप- 
पादकमतोऽसंख्येति। मुक्तानां नित्यानां च ज्ञानानन्दानामसंख्येयत्वात्‌ तद्दोष 
इत्यनवधिकातिशयेति। यद्यपि तदीयज्ञानानन्दानां भयवद्ज्ञानानन्दापेक्षया AIF: 
“निरञ्जन: परमं साम्यमुपेती'ति श्रृतेः । तथापि विषयन्यूनताप्रयुक्तापकर्षाभाव 
एव साम्यवचनतात्पर्या द्विश्वनियमनानुकूलत्व-स्ववश्यत्वभरयुक्तानुकूलत्वविषयकत्वा- | 
भावभ्रयुक्तापकर्षस्याक्षतत्वेन नानवधिकातिशयत्वमिति stag | 

न चेवमनवधिका तिशयगुण इत्येतावदेवास्तु अनन्यसाधारणत्वादिति 
वाच्यम्‌, निरतिवायबृह्वरूपशक्यतावच्छेदकस्थिरीकरणायासंस्येयतवाद्ुपादानात्‌ 
तादृशासङ्ख्येयगुणवत्वाद्युक्तो निरतिश्षयवृहृत्वसत्तानिश्चयदाहर्घात्‌ | | 

श्रीभाष्यपारष्कारः २५ 


नन्वनवधिकातिश्यासङ्ख्येयकल्याणगुणानां गणो यस्मिन्निति बहुब्रीहि:- 
वाच्यः, स च न संगच्छते V 'अनेकमन्यपदा्थं' इति सूत्रेण समानाधिकरणानामेव 


बहुत्रीह्मनु्ासनात्‌ । 


किच अनवधिकातिशयत्वं गुणानामसंभावितं, अतिशयस्येन्द्रादिगुणावधिक- 
ताया आनन्दवल्ल्या दिष्वाम्नातत्वादिति चेत्‌, 


उच्यते-अनवधिकातिशयेत्यादिगणविशेषणमेव, समुदायस्य प्रत्येकानति- 
रिक्तत्वात्‌ । गणासङ्ख्येयत्वस्य गुणासंख्येयत्वापेक्षया तिरतिशयबृहत्वोपपादक- 
तयाऽतिशयितत्वात्‌। अनवधिकत्वं च इयत्ताबुद्धिर्पपरिच्छेदाविषयत्वं, “यतो 
वाचो निवतंन्ते' अप्राप्य मनसा सहे'तिश्रृतेः। स्वावधिकापकर्षसमानाधिकरणत्व- 
सम्बन्धावच्छिन्नावधित्वावच्छिन्तप्रतियो गिताकात्यन्ताभावत्वं वाऽनवधिकत्वम्‌ | 
स्वसमानाधिकरणापकर्षावधिमत्‌ यद्यत्‌ तत्तद्भेदकूटवत्वं ar: एवमवधिप्रतीत्य 
धीनप्रती तिकत्वाभावोऽनवधिकत्वम्‌ | अन्येषामतिशयस्य कतिपयव्यक्तिनिरूप्यत्वेन 
तत्प्रतीत्यधीनप्रतीतिकत्वेऽपि भगवदुगुणातिशयस्य सवनिरूपितत्वेन तदभावात्‌ | 


अत एव अयोध्येश्वरो मिथिलेश्वर इत्यादौ तत्तदवघिप्रतीत्यध्षीन प्रतीतिः 
कत्वं न्यूनेश्वयेस्य | ईश्वर इत्यत्रावधिविशेषप्रतीत्यनधीनप्रतीतिकत्वं सर्वेश्वर्य च 
दुश्यते I 'अत एव च* शब्दादेव प्रमित’ इत्यत्रेशानपदस्यंव निरपेक्षस्य परमात्म- 
प्रतिपादकत्वमित्यादि श्रुतप्रकाशिकायां वक्ष्यत' इति भावप्रकाशिकाचार्या; | 


अत्र तृतीयकल्पो वेवक्षिकः कथंचित्‌ शब्दलभ्यो ari चतुर्थकल्पस्य-- 
अवधिप्रतीत्यनधीनस्वारसिकशान्दधीविषयत्वे तात्परयम्‌ । अन्यथा सर्वातिश्ञायी 
गुण इत्यादाववधिप्रतीत्यधीनप्रतीतिकत्वस्य प्रामाणिकतया तदभावासम्भवात्‌ | 
उक्तपरिष्कारे तु--'परा$स्य शक्तिविविधैव श्रूयते । स्वाभाविकी’ त्यादाववध्यनु- 
परागेणापि प्रमितेर्जायमानतया तामादायोपपत्तिः। अभिधयव्यक्तिनिर्धारणा- 
याह--पुरुषोत्तम इति I 


पुरुषोत्तमपदस्य सतमेदेन प्रयोजननिरूपणम्‌ 


न चैवं नारायणपदभिन्ञानां सर्वेषामेव पदानामन्यपरत्वसंभावनाहुतया 
नारायणपदेनेव निर्धारणमुचितं अन्यथा विष्ण-वेकुण्ठादिपदोपेक्षाया निर्बीजत्वा- 
पत्तेरिति वाच्यम्‌; पुरुषोत्तमपदस्यापि रुढ्याऽनन्यपरत्वात्‌। स्वतन्त्रेच्छस्येति 
न्यायेन तदुपादानात्‌ | 

२६. श्रीभाष्यप रिष्का रेः 


किच उत्तमत्वस्योतकर्षंपरत्वे तु-- 
यस्मात्‌ क्षरमतीतोऽहमक्षरादपि चोत्तमः। 
अतोऽस्मि लोके वेदेच प्रथितः पुरुषोत्तमः॥ 


इति गीतानुसारेण क्षराक्षरावधिकोत्कषंवत एव निरतिशयबृहत्वरूपशक्य- 
तावच्छेदकवत्वेत ब्रह्मपदशक्यत्वसम्भवइतिस्फुटख्यापनाय, जीवसामान्य- 
विलक्षणात्मपरत्वद्योतनेनात्माः स भोक्तुरित्यपर’ इति शाङ्करभाष्ये “5भोक्तु- 
जीवात्मनोऽविद्योपाधिकस्य 'स ईश्वरस्तत्पदारथं आत्मा तत ईश्वरादभिन्नो 
जीवात्मे'ति तद्भामत्यां च जीवाभिन्नात्मनो ब्रह्मरूपतावर्णनासा ङ्गत्यसुचनाय च 
तदुपादानम्‌ | 

*'व्यासार्यास्तु-*'येनाक्षरं पुरुषं वेद सत्य'मिति श्रुतिइचैतत्सुत्रार्थानुवादि- 
नीत्यनुसंहिता भवति। तत्र हि 'प्रोवाच तां तत्वतो ब्रह्मविद्या’ मिति पुरुषपद- 
पर्यायतया ब्रह्मशब्दः प्रयुक्त’ इति प्राहुः | 


अयमाशयः-जिज्ञासापूत्रमूलभूतायां 'परीक्ष्य लोका'निति श्रुतौ स्वरूप- 
विकाराभाव-स्वभावविकाराभावयोबोंधनेन तद्वदभ्यश्चेतनाचेतनेभ्य उत्तमत्वबोध- 
काभ्यामक्षर-सत्यपदाभ्यां समानाधिकरणेन पुरुषपदेन च जिज्ञास्यन्रह्मणो 
निदेशात्‌ सूत्रे जिज्ञास्यबोधकब्रह्मश्चन्दोऽपि उत्तमपुरुषस्य नारायणस्यैव वाचको 
म देवतान्तरस्येति सूचनाय ' अतोऽस्मि लोके वेदेचे'ति गीतावचनावगतनारायण 
नामक पुरुषोत्तमपदं भाष्ये प्रयुक्तमिति । 


अन्ये तु-नारायणपरत्वेन नारायणाख्याविख्याते पुरुषसूक्ते 'वेदाहमेतं 
पुरुषं महान्त' मित्यारम्य “नान्यः पन्था’ इति वाक्येन 'ह्वीश्चते लक्ष्मीश्च पल्या' 
वित्युत्तरनारायणानुवाकाम्तातलक्ष्मीपतित्वशिष्टमहापुरुषवेदनस्यैव ° ब्रह्वविदा- 
प्तोति av मिति मुक्तिसाधनत्वेनाधीतत्रह्ववेदनरूपत्वेन मुक्तिप्रयोजकजिज्ञासा- 
विषयसमपंकसोत्रत्रह्मपदमपि तादुश्महापुरुषार्थकमेव वक्तव्यमित्युपपत्तिस्फोरणाय 
महापुरुषपर्यायपुरुषोत्तमपदोपादानमित्याहुः | 


ज्ञानरत्नप्रकाशिकाकतस्तु--सत्यपदस्य“ 'तानिहवा एतानि त्रीण्यक्षराणि 
सतीयमिति तद्यत्‌-सत्‌ तदमृतं अथ यत्ति तन्मत्यं अथ यद्यं तेनोभे यच्छतीति 
दह्रविद्यानिवंचनात्‌ मुक्तबद्धचेतननियन्तृवाचितयाः यस्मात्‌ क्षरमित्यादि- 

गीता निरुच्यमानपुरुषोत्तमशब्दसमानार्थकत्वात्‌ तेन शब्देन निर्देश इति ''सत्यं 
ज्ञानमनन्तं ब्रह्म 'ति ब्रह्वालक्षणवाक्यस्थसत्यपदाथंस्य पुरुषोत्तमस्येव ब्रह्मपदार्थ- 
त्वमुचितमिति व्यापकतया पुरुषोत्तम इत्युक्तिं सार्थकीचक्र: I 


नन्वेतत्‌ सवं तदोपपद्चेत यदि पुरुषोत्तमशब्दस्य योगशक्तिमत्वं स्यात्‌, तदेव 
न समासासम्भवात्‌ | 
न च पुरु सनोतीति व्युत्पत्त्या भूरिदत्वस्य पुरुषपदार्थतावच्छेदकतया 


जातिरूपत्वाभावेन न दोष इति वाच्यम्‌; पुरुषोत्तमपदेन तादृशयोगाथंस्य स्वर- 
सतो$नवगमात | 


न चर" 'प्रशंसावचने' रित्यनेन समासः, प्रधानं प्रमुखप्रवेकानुत्तमोत्तमा' 
इत्यमरकोशे* 'प्रवहुंप्रवरोत्तमा' इति वेजयन्त्यां च पाठेन तस्य प्रशंसावचनत्वा- 
दिति वाच्यम्‌, “'रूढिशब्दाः प्रशंसावचना गृह्यन्ते मतल्लिकादयः' इति वृत्तिकारो- 
क्तरीत्या मतल्लिकामचचिकेत्यादिइलोकपठितानामेव ग्रहणात्‌। न द्वितीयः, 
उत्तमपदयोगे पञ्चमीप्रापकाभावात्‌ क्रियानिरूपितावधित्वस्येवापादनत्वरूपत्वेन 
उत्तमत्वनिरूपितावधित्वस्यातथात्वात्‌ 1'अत्रापादाने पञ्चमी त्यस्याप्रवृत्तः I 
sagt भयेने'ति सूत्रादिना भयादिपदेरेव पञ्चम्यास्समासविधानेन प्रकृते 
समासायोगाच्च । न तृतीयः" “न निर्धारण’ इति निर्धारणषष्ठयास्समास निषेधात्‌ | 
अत एव न चतुर्थः | षष्ठीसप्तमीसमासयो ख्पतोऽर्धंतशच भेदाभावेन न निर्धारण 
इत्यस्य सप्तमीसमासनिषेधतात्पर्यावशयंभावात्‌ | 


न च निर्धारणसप्तम्या एवायं समासः, आक्रोशविवक्षायां" 'षष्ठ्या 
आक्रोश इति लगभावमादाय सप्तमीसमासे तत्पुरुषे) ° तुल्याथत्यादिना पूर्वपदः 
प्रकृतिस्त्ररस्य षष्ठी समासे समातस्ये'त्यन्तोदात्तस्य प्रसङगेन स्वरभेदमादाय च 


षष्ठी समासनिषेधसार्थक्यसंभवेन 'न निर्धारणे इत्यस्य षष्ठीसमासनिषेधमात्र 
परत्वादिति वाच्यस्‌, सप्तमीसमासे बाधकस्य कथंचिदुद्धारेऽपि तत्प्रापकाभावेन 
तदसंभवात्‌ । ` > 'सप्तमी शौण्डँ'रिति शोण्डादिभिरेव सप्तम्यास्समासानुश्षासचात्‌ | 

यत्त) *-'संज्ञाया'मित्यनेन समास इति केनचिदुक्तं तत्तु तस्य नित्यत्वे 
स्वपदविग्रहाभावप्रसङ्खात्‌ कणादिवच्च केवलरूढयेवायं vel तदिदमुक्तं 
“हढ्घा तु कामं पुरुषोत्तमोऽस्ः्विति चेत्‌ | 

अत्रोच्यते बहुलग्रहणेन कवचिद्विशेषणस्य परनिपातो$पि प्रामाणिकः, 
अतश्च क्ळप्तप्रयोगसाधुतासम्पादनमात्रफलकमेवेति चात्र प्रसङ्गः | प्रयोगश्च— 


“बेष्टित पुरुषोत्तम” मिति भुतो; ' प्रथितः पुरुषोत्तम’ इत्यादिस्मृतो; 
vzreje: पुरुषोत्तम? इति रघुकाव्यादौ च दृष्ट: । इत्थं च? “विशेषण 


विशेष्येणे'ति समासे न दोषः । 
कि च 'प्रशंसावचनै' रित्यपि समासस्साधुः। नियामकाभावेन रुढिशब्द 


प्रदर्शनपरत्वाद्वृत्तेरिति ब्रह्मविद्याविजयोक्तः | 


अपि च पुरुषोत्तमपदस्य पाणिनीयरीत्या निष्पत्त्यभावेऽपि व्याकरणान्तर- 
निष्पाद्यत्वेन विभ्रमादिपदवत्‌ साधुतोपपत्तिः। तथाहि चान्द्रव्याकरणं द्वितीया- 
ध्यायद्वितीयपादे 'विशेषणमेकार्थने'ति सुत्रम्‌। तस्य च वृत्तिः 'विशेषणवाचि 
सुबन्तं विशेष्येण समानाधिकरणेन सहेकार्थ भवति। AG च तत्‌ उत्पलंच 
नीलोत्पलमित्यारभ्य बहुलग्रहणात्‌ क्वचिद्विशेषणस्यापि परनिपातः पुरुषोत्तम 
इति क्वचित्‌ पूर्वनिपातः उत्तमपुरुष इति ।” तथा च ततपुत्रसिद्धत्वेन तद्वृत्तिकार 
कण्ठोबत्या चान्द्ररीत्या साधुत्वं निष्प्रत्यूहम्‌ I तद्विस्तरस्तु अस्मत्कूटस्थश्रीनिवास 
दीक्षितकृते तत्त्वभास्करे द्रष्टव्यः | 

चण्डमारुताचार्यास्तु*--'यस्मात्‌ क्षर'मित्यनुसारेण 'पश्चमी विभक्त'रिति 
विहितपश्चम्याः^ gest भयेने'त्यत्र पञ्चमीतियोगविभागात्‌ समासोपपत्तः। 
योगविभागश्च तादपि परस्तत्पर इति भाष्यवाक्यादवगम्यत इत्याहुः। कुसुमा- 
ङुजलिवरदराजीयादावप्ययमेव पक्ष उक्तः। 


यदत्रोक्तं-शब्देन्दुशेखरे° 'पश्चमी विभक्त! इति पश्चमीस्वीकारे उत्तमस्य 
पुरुषत्वानापत्तिः । निर्धारणविभक्तिप्रकृत्यर्थंतावच्छेदकावच्छिन्नप्रतियोगिताक- 
भेदरूपविभागस्यापेक्षितत्वादिति । 

तन्न-इष्टापत्तः | प्रकृते पुरुषपदस्य “प्रकृति पुरुषं चैवे'त्यादाविव जीव- 
परत्वेनात्मत्वावच्छिन्नाथंकत्वाभावात्‌ | 

नन्वेवं ` 'द्विवचनविभज्योपपदे'ति सूत्रे विभज्यः 'पश्चमी विभक्तः! इति 
प्रतिपदोक्त एव गृह्यते । तेन माधुराः पाटलीपुत्रकेभ्य आढ्यतरा इति भवति | 





१. Wo गी-३-१-५७. २. र-वं-३-४९ | ३. पा० सू० २-१-५७. 
४, To Fo २-१-६६॥ ५५ Wo गी० १५-१८ ६. gro Fo २-१-३७. 
9. पा० सु० २-३-४२ ८. Wo Fto १३-१८। ९. gro Fo ५-३-५७ |. | 


श्रीभाष्यपरिष्कारः RY 


साँकाश्यकानां पाटलीपुत्रकाणाँ च पाटलीपुत्रका आढयतमा इत्येव नत्वाढ्यतरा 
इति। अत्रोभयोरेकराशित्वेन विवक्षणात्‌ पश्चमी विभक्त इति विभागाप्रवृत्त- 
“रिति तावत्‌ भाष्यकेयटादौ व्यक्तम्‌ । इत्थं च पुरुषेभ्य उत्तम इत्यत्र पश्चमी- 
विभक्त इति सूत्रेण Fasit तदा द्विवचनविभज्येत्यादिनोत्कृष्टाथंकादुच्छब्दात्‌ 
तरबैव भाव्यम्‌-न तु तमबेतिपुरुषो्तत इतिरूपासिद्धो परयंवसानमिति चेत्‌; 
न--एतदभिप्रायेणेव तात्पर्यंचस्द्रिकायां 'यस्मादधिक'मित्यादिवत्‌ 'अक्षरादपि 
चोत्तम' इति निर्देशादेव प-चमीत्यनुग॒हीतत्वात्‌ पश्चमी समासे वाधकाभावात्‌ | 


नन्वेवं पञ्चमी विभक्तेरिति सूत्रेण पञ्चम्युपपादकचण्डमारुतग्रन्थविरोधः | 
कथंचित्संगमने च तात्पर्यंचन्द्रिकाग्रन्थविरोधः I सूत्रकारकण्ठोक्तिबलादेव पञ्चमी- 
प्राप्तो ऋष्यन्त रीयनिर्देशप्रमाणानुसरणस्यानुचितत्वादिति महत्संकटमिति चेन्न 
उत्तमशब्दः उच्छब्दान्न तमबन्त!, तथासति अतिशयितोत्कषंप्रतीत्यनियमानुपपत्तेः | 
प्रायश उत्कर्षेमात्रस्येव ततः प्रतीतेः। कि तु अव्युत्पन्नो डितादिशब्दतुल्योऽयमिति 
यदि केनचिदुच्येत तदा पञ्चमीविभक्त इति सूत्रेणेव पञ्चमी संभवतीति 
महाचार्याणामाशयादुभयोविरोधाभावात्‌ | 


केयटानुयायिनस्तु-षष्ठीतत्पुरुषोऽत्र संभवत्येव I यस्मान्निर्धायंते, यश्चैक- 
देशो निर्धार्यते, यश्च निर्धारणहेतुः, एतत्त्रयसंनिधान एव न निर्धारण इति faga- 
धवृत्तेरित्याहु: । एतद्विस्तरस्तु कयटोज्जीविन्यादावनुसंधेयः। १तत्त्वटीकाचा- 
यास्तु - योगविभागो यथाप्रयोगमिष्टः। अत एव सप्तमीनिर्धारणेऽपि न समस्यते, 
नागोत्तमशब्दाइचेवं शाब्दिक निर्व्यूढा इत्याहुः | 


अयं पक्षः कपदिनाऽप्युक्तो गृह्यभाष्ये-“ऋषिभिस्तपसो योगात्‌ वेष्टितं 
पुरुषोत्तम'मिति वचनस्य वेष्टनं प्रवेष्टनमिति सायुज्यमित्यनर्थान्तरं, पुरुषोत्तमं 
नारायणमिति व्याख्यातत्वात्‌ | एवमेव कुसुमाञ्जलिटीकायां लीलावतीटीकायां 
च वधंमानोपाध्यायेनाप्युक्तम्‌। इत्थं च दशितश्रृति-स्मृति-काव्यप्रीढनिबच्धने- 
योगशक्तेस्सिद्धतया “नचापि वेदेऽपि समाननामा रुढ्या तु कामं पुरुषोत्तमोऽस्तु' 
इति च कूपक्मेजल्पितमनादेयमिति आस्तां विस्तरः | 

ननु “तस्मादेतद्ब्रह्म 'इदं बृंहयति’ *'मम योनिमंहुदब्रह्म "त्यादिषु श्रुति 
स्मृतिषु जीव प्रकृत्यादिषु ब्रह्मशब्दप्रयोगेण तद्वधावृत्तनिरतिशयबृहृत्वस्य शक्यता- 
वच्छेदकतानुपपत््ा अनवधिकेत्यादिपदाभिप्रेतं तादुशगुणवत्वस्य ब्रह्मपदाभिध- 
यताप्रयोजकत्वमस ङ्गतमित्यतस्तदुपपादयति--सबेत्नेति | 

यदा नतु निविदोषब्रह्मण एव ब्रह्वापदार्थतया स्वभावतो निरस्तनिखिल- 
दोषोऽभिधीयत इत्युक्तिसंभवे$पि अनवधिकेत्याद्युक्तिरयुक्ता | | | 
aa शक्‍यतावच्छेदकल्पेणेवा्थस्य शाब्दबुद्धौ भानात्‌ कथं निविशेष- 
स्वख्पस्य ब्रहापदमुख्यवत्तिबोध्यत्वरूपत्रहापदाभिधेयत्वमिति वाच्यम्‌; उपस्थितौ 
भातस्यापि शक्यतावच्छेदकस्य सोऽयं देवदत्त इत्यादाविव शान्दबुद्ध परित्याग- 
संभवात्‌ । शुद्धस्वरूपे लक्षणाङ्गीकारेऽपि तात्पर्यानुगुणवृत्ते रेव मुख्यत्वेन तस्य 
मुख्यव ्तिबोध्यत्वसंभवादिति मायिमतानुसारिशङ्कां निराचष्टे- सवत्रेति । 

छूढिशक्यतावच्छेदकत्वं निरतिशयब्ृहत्वस्यावद्यक॑- तद्विशिष्टस्येव च 
ब्रह्मपदशक्तिबोध्यत्वसंभवः, अन्यथाऽतिप्रस ङ्गात्‌ | 'शक्तिज्ञानाच्छक्यतावच्छेदका- 
प्रकारकबोधवचासिद्धः, TRTI संभवति लक्षणाकल्पनं चायुक्तं, शक्तिसंभवे च 
लक्षणाया न मुख्यत्वमित्यायग्ने प्रपञ्चयिष्यमाणं मुख्यार्थ इत्यन्तेनाभिप्रेतम्‌ I 

एतेन स्वभावत इत्यादिविशेषणद्वयस्य योग्यताप्रवृत्तिनि मित्तसंभवपरतया 
प्रथमविश्ेषणा भिप्रेतयोग्यतोपपादकस्तापत्रयातुरे रित्या दिग्रन्थ एवादावक्चितः न तु 
सवंत्रत्यादिः प्रवृत्तिनिमित्तपरग्रन्थ इति संदर्भाशुद्धिरित्याशङ्का निरस्ता । 

करमेणार्थद्वयोपस्थितावपि चरमार्थ दोस्थ्यशङ्कायां तामनिरस्य प्रथमार्थो- 
प्पादनेऽनपेक्षिताभिधानेनोपेक्षणीयताप्रस ङ्गात्‌ | योग्यतांशेऽधिकच द्ानुदयेन केवल- 
तदुपपादनस्य तापत्रयातुरेरित्यादिना पश्चादपि कतुंमुचितत्वात्‌ । सवंत्रेत्यस्य 
ब्रह्मशब्दप्रयोगविषयेषु प्रकृत्यादिषु सर्वेष्वित्यर्थः | 


बृहत्वगुणयोगेन हीति। योग आश्रयत्वम्‌ | 'बृहबृहि वृद्धा’ वित्यनुशा- 
सनात्‌ धातुना gaga: 'कतंरित्व'दित्यनुशासनान्म निनुप्रत्ययेनाश्रयत्व- 
रुपकतृ त्वविशिष्टस्य च बोधनात्‌ शुद्धबृहत्वाश्रयत्वरूपयोगार्थताबच्छेदकरूपेण 
भकृत्यादयो ब्रह्मशब्देन बोध्यन्त इत्यथः । किमेतावता निरतिशयत्ववि शिष्टे बृहत्व 
शक्यतावच्छदकमित्यस्येत्यत आह- न्रृहत्व चेति उत्कषंदचेत्यथे: I अनवधिकाति- 
शयमिति परिच्छेदाविषयातिशयमित्या दिपर्वोक्तरीत्याऽथंः | अपकर्षासमानाधि- 
करणमिति यावत्‌ Soe स्वरूपतो गुणतश्चेति। इदं च ब्रह्म ufega सवंत इति यास्कः 
f न शक्यतावच्छेदककोटौ स्वरूपत इत्यादेः प्रवेश: | अनवधि- 
हला शक्यतावच्छेदकतयेवोपपत्तावत्रातिरिक्तांशवैयर्थ्यात्‌ | 
मु sa अर्थान्त रानुपपत्तिप्रतिसंधानानुत्तरप्रती तिजनकवत्तिमानित्यर्थ: । 
क श्व रूढिरेव । अव्रायमाशय:--ब्रह्मशन्दस्य योगशाक्तिमात्रस्वीकारे वृह- 
4 NN rudnik तत्मरयोगापत्तिः । तत्रापि तन्न्युनवस्त्ववधिकमहत्व- 

रूपोत्कर्षसत्वात्‌ जनिकतृ त्वरूपयोगाथंतावच्छेदकमादाय कुमुदादो प्रयोगवारणाये 
पद्मत्वमिव किंचिद्रूढयर्थतावच्छेदकं वक्तव्यं, तच्चोपस्थितत्वात्‌ योगार्थंतावच्छ- 
दकमेवं किचिद्विशेषणोपरागेण भवतीत्यभ्युपगम्यते, अन्यस्यादशेनाच्च I ततश्च 
थोगेरूढंपंदानां योगार्थतांवच्छेदकरूढयर्थतावच्छेदकोभयवत एव मुख्याथत्वातु 
प्रकृते रूढचथंतावच्छेदकस्य योगार्थतावच्छेदकव्यापकत्वात्‌ -रूढयर्थंतावच्छदकवान्‌ 
पुरुषोत्तम एव ब्रह्मपदमुख्याथं इति I 
ननु बृहत्वेनरूपेण निरतिशयबृहत्वमेव ब्रहमपदं बोधयतीत्यभ्युपगमान्न 


मशकादावतिप्रसङ्गः | सामान्यरूपेण विंशेषभानस्य सवंविधेश्वयंबोधककेवलेश्वर- 
पदादो दृष्टत्वेन-- | 


Vafenq प्रयुज्यमाने तु गुणयोगस्सुपुष्कलः । 


तत्रेव मुख्यवृत्तोऽय मन्यत्र VU पचारतः॥ 
इति गारुडवचनेन च तथा व्युत्पत्तिसिद्धेः । 


न च केवलबृहत्वत्वेनरूपेण मशकादिगतबृहत्वस्यापि बोधसंभवातु तत्रापि- 
ब्ह्मशन्दप्रयोगापत्तिदँर्वारेति वाच्यस्‌; अनादितातर्याभावेनासंस्कृततृणादिषु 
आर्याणां बाहिराज्यादिपदाप्रयोगवदुपपत्तेः। जीवप्रक्कत्यादौ च प्रयोगवशादना- 
दितात्पयंमभ्युपगन्तव्यमिति न तद्विरोधः। दुष्टा चेमं रीतिस्स्यलाच्तरेऽपि; 
यथा धातुसामान्यस्य व्यापारमात्रवाचकतावादिप्राचीनताकिकमते त्यागादिपद- 
स्थाने गमनादिपदप्रयोगवारणाय कर्मासमभिय्याहृतगमनादिपदस्य संयोगावच्छिन्न- 
व्यापारेऽनादितात्पयं कल्प्यम्‌ । षष्ठ्यास्संबन्धसामान्यवाचितया वृक्षस्य MA- 
तिवत्‌ शाखाया वृक्ष इत्यपि प्रयोगवारणाय च प्रयोगानुसारेणानादितात्प्यं 
कल्पनीयम्‌ | इदं च सर्वं गदाधरक्ृतव्युत्पत्तिविचारादौ व्यक्तम्‌ । इत्थं च योग- 
दाक्तिमात्रेण निवाहि रुढिशक्तिस्वीकारो न प्रामाणिकः | | 

न चैवं पङ्कजादिपदमपि पद्मादिनिष्ठपद्धुजतिकतृत्वादिकमेव बोधयतीत्य-. 
नतिप्रसङ्गात्‌ रुढयुच्छेदापत्तिरिति वाच्यम्‌। पङ्कूजादिपदात्‌ पद्मत्वादिभ्रकारक . 
बोधस्यानुभवसिद्धत्वात्‌ पङ्कुजमस्तीति वाक्यजन्यबुद्धेः TÅ नास्तीति घीविरो- 
घित्वंदशँनेनावस्यकत्वाच्च पद्त्वावच्छिन्ने रुढिकल्पनात्‌। प्रकृते च ब्रह्मपदातु 
निरतिशयबृहत्वत्वाच्छिन्तप्रकारताकबोधानुभवस्य तञ्जन्यबोधे निरतिशयबृहत्व- 
वन्नास्तीति धीविरोधित्वस्य च सविवादतंया तत्कल्पनायोगात्‌ | 


कि च ब्रह्मपदेन बृहत्वत्वमात्रावच्छि्तप्रकारताकबोध एव स्वीकरणीयः । 
अन्यथा “नारायणपरं ब्रहम त्यादिश्रुतौ vat ब्रह्म परं धामे'त्यादिस्मृतो च 

३२ श्रीभाष्यपरिष्कारः 
परत्वस्योत्कृष्टत्वमात्र रूपत्वे गरिकिचिदव धिकोत्कर्षमादायाव्यावतंकतापत्त्या विशे- 
बणसार्थक्यायापकर्षानधिक रणत्वस्यैव परपदाभिप्रेततया अपकर्षासमानाधिकरण- 
बृहत्वावच्छिननस्य ब्रह्मपदार्थत्वेन तद्विशेषणवै यर्थ्येतादवस्थ्यप्रस ङ्गात्‌ | ÅT स्तत्वं 
नारायणः पर: | नारायणपरो ज्योतिरात्मा नारायणः परः' इति समानवाक्यस्य 
परपदार्थ विशेष्यसमपंकतत्वज्योतिरात्मशब्दवत्‌ "TR धाम पवित्रं परमं भवानिति 
धामपवित्रशब्दवच्च 
स्वार्थतावच्छेदकावच्छिन्नपरमेव ब्रह्मपदम्‌। . 

एतेन परं ब्रह्म त्यत्र ब्रह्मपदं ब्रह्मपदार्थंत्वावच्छिन्नपरस्‌ । तत्र परत्वं 
योगरूढयुभयवत्वादिरूपमित्यपि प्रत्युक्तम्‌ | 

तत्त्व नारायणः पर इत्यादो तादुशार्थासंभवेन प्रकरणवे रूप्यप्रसङ्गात्‌ | 
कि बहुना? ब्रह्मपदस्य योगमात्रेण निर्वोढुं शक्तस्य atfagie परिकल्प्य तदनुरोधेच 
परंब्रह्म त्यत्र लक्षणाकल्पनं प्रक्षाळनाद्धी तिन्यायकबलितमेव | | 


एतेन परंत्रह्म त्यत्र ब्रह्मपदस्य विशिष्टवाचकानां पदानां सति gafa- 
शेषणवाचिपदसमवधाने विशेष्यमात्रपरत्वमितिन्यायेन केवलयोगार्थपरत्वान्न 
दोष इत्यपि निरस्तम्‌ | तावता स्थितस्य गतिश्चिन्तनीयेत्येव पर्यवसानेन परपद- 
वैयथ्यंस्य सम्यगनुद्धतत्वात्‌ I योगशक्तिमात्रस्वीकारे क्लेशलेशाभावात्‌ भाष्यादि- 
्रन्थोऽप्यस्मिन्नेव पक्षे स्वरसः। तथा हि aia बरृहत्वगुणयोगेन हीत्या दिग्रन्थे 


स्वरसतो योगार्थपौष्कल्यमात्रेण मुख्याथंतास्थापनमवसीयते न तु रूढयथंतावच्छद- 


अपकर्षासमानाधिक रणत्वरूपानवधिकातिशयत्वाविशेषित 


कवत्तया। 2"उपलक्ष्यं ह्यतवधिकातिशयबृहदब्रह्मणं च बृहतेर्धातोस्तदथँत्वा”- 


दिति जन्माद्यधिकरणभाष्यस्‌। अत्र च ब्रह्मशब्दस्य तदर्थत्वादित्यनभिधाय 
तदवयवधातूपादानेन योगशक्तिरेव विवक्षितेति प्रतीयते । तदर्थंतावच्छेदकं च 
यद्यपि केवलबृहत्वमेव । तथापि बृहत्वत्वेन रूपेण सर्वतोबृहत्वरूपं निरतिशय- 
gaala योगशक्त्या बोध्यते । “मुख्यस्य निविशेषेण दाब्दोऽन्येषां विशेषतः? | 
इति स्कान्दवचनानुसारादिति हृदयम्‌ | 


स्पष्टं चेदं तत्त्वटीकायां--*तत्र हि उपलक्ष्यं हीत्यादि भाष्यप्रतीकमुपा- 
दायानगरोस्सर्वातिशायित्वमपरिच्छेदात्‌ यास्कनि रुक्तिसामर्थ्याच्च सिद्धयति | 


अनुपाधिकनिदंशे ह्यसंकोचो मनीषिभिः। 
सिद्धे शब्दाथंसंबन्ध इति न्यायेन कथ्यते ॥ 





१. ना० Vo ११ 
२. Wo fto Jo- 
3. sito भा० Yo वी० भा० 9 go ११० ४, To dto go se 


श्रीभाष्यपरिष्कारः ३३ 


इत्यनुगृहीतम्‌ | इदं च शब्दान्तरे$पि समानस्‌ I अत एव तत्त्वमार्ताण्डे-- 
. प्राणनशब्दोऽपिप्राणनकतृंवाची सन्‌ 'अनुपाधिकनिर्देशेहीत्याद्याचार्योक्तरीत्या 
निरुपाधिकसर्वप्राणनकतंरि परमात्मन्येव स्वरसो न तु कतिपयजीवनहेतौ पञ्च- 
वृत्तिप्राण इत्युक्तम्‌ । ततश्च प्राणादिपदेन प्राणनकतृ त्वरूपयोगाथेतावच्छेदकत्वपुर 
स्कारेण सर्वंप्राणनकतृ त्वमिव प्रकृतेऽपि वृहत्वत्वेन निरतिशयं gasi बोधनीयम्‌ | 
इत्थं च निरतिशयत्वविशेषितवृहत्वस्य रूढचर्थतावच्छेदकतापरश्रुतप्रकाशिका 
तस्वटीकादिवचसाँ प्रौढिवादत्वं पक्षान्त राभिप्रायकत्वं वाऽवगन्तव्यस्‌ | तदेतत्सवं- 
मभिप्रेत्यानुगुहीतं मूलभावप्रकाशिकायां-` लोके हि समर्थ इत्युक्ते प्रकरणोपपदा- 
दिसंकोचकाभावे सवेसामध्येप्रतीतिः | असंकोचस्य स्वतः प्राप्तत्वात्‌ I ब्रह्मपदेना- 
प्यसंकोचेन सर्वविधबृहत्वं प्रतीयते । अतः प्रवृत्तिनिमित्तपोष्कल्यात्‌ पुरुषोत्तम एव 
ब्रहाराब्दस्य मुख्यार्थं इत्यादिनेति चेत्‌ 


अत्रोच्यते | ब्रह्मशब्दस्य केवलयौगिकत्वस्वीकारो धर्मिग्राहकमानविरुद्धः | 


बृहेरचोपधाया' इत्यौणादिकसूत्रेण vått म॒निन्प्रत्ययं garda यौगिकत्वस्योपपा- 
दनीयत्वात्‌ । तत्सूत्रस्य च संज्ञाधिकारीयत्वेन रूढयभावे तदप्रवत्तः । 


नारायणपरं ब्रह्मे त्यादौ परशब्दस्य न वय्यं, ब्रह्मशब्दस्य श्रुती जीवप्रकृ- 
त्यादिषु प्रयृज्यमानत्वेन ब्रह्मपदघटितविद्याविधायकवाक्येषु तत्संग्रहसंभावनानिरा- 
करणाय तदावष्यकत्वात्‌ I तथा च परं ब्रह्म त्यत्र परमित्यस्य मुख्यमिति ब्रह्म त्य- 
स्य sara इति चार्थः । मुख्यत्वं स्वारसिकत्वम्‌ I एवं तत्त्वमित्यादावपि 
तत््वादिपदघटितविद्याविधिषु तत्त्वपदेन नारायण एव बोघनीयः। न देवतान्तरा- 
दिकमिति ज्ञापनायेतदुक्तिः | इदं च २लिङ्गभुयस्त्वाधिकरणे स्पष्ट भविष्यति । 


ST 
॥ इति श्रीसरस्वती बिग्रहँदेशिका चायेविरचितश्री भाष्य- 


परिष्कारे प्राथमिकब्रह्मसूत्रे ब्रह्मणव्दा्थे- 
विचारान्तभागस्समात१ ।। 


=== 

